

**NORTH EASTERN HILL UNIVERSITY
PERMANENT CAMPUS :: MAHKYNROH**

No.F.14/EST/II(B)/2000-457 Shimlong 29th August, 2001

EMPLOYMENT NOTICE

Applications are invited for filling up the following positions in the faculty/Administration of the university possessing qualification and experience as stipulated against each department in bracket.

A. CULTURAL

- (a) Professor :- Philosophy(1), Mathematics(1), Zoology(2), Science Education/Professor/Reader(1), USI(1), RSI(1), Physics(1), Botany(2), Economics(1) Education(1), Commerce(1), Bio-Chemistry(1).
- (b) Assistant Professor :- Sociology(1), Library and Information Science(1), Linguistics(1), Mathematics(4), Hindi(1), Chemistry(1), Biochemistry(1), Psychology(1), Education(1), Creative Arts(2), Literature and Cultural Studies(1), Economics(2), Physics(1), Commencement(2), Anthropology(1), History(1).
- (c) Other :- Zoology(2), reserved for SC/ST), Bio-Chemistry(3), Anthropology(3), Mathematics(2), Sociology(1), Economics(3), 1 reserved for SC/ST), Library and Information Science(2), reserved for SC/ST), Chemistry(4, 1 reserved for SC/ST), Linguistics(1), English(2), Chemistry(1), Physics(1), Continuing Education(1), SC/ST), Mathematics(1, reserved for SC/ST), reserved for SC/ST), Mathematics(1, reserved for SC/ST), Physics(1), Chemistry(1), Creative Arts(1) reserved for SC/ST), History(1), Polymers(1), Science(1), II.T.C., CAREER US

- (a) General Reader(1), Reader(1), Reader(2, 1 reserved for SC/ST)
 - (b) English Lecturer(2), 1 reserved for SC/ST)
 - (c) Education - 1 Lecture
- B. Non Teaching Posts Shimlong**
- (i) Deputy Registrar - 2
 - (ii) Librarian - 1

For detailed information and application etc.

including specialization etc.

and

with the comments

of the concerned

authorities.

Shimlong 29th August 2001

may write to the Assistant Registrar (Estt-II), North Eastern Hill University, Mawkyroh, Umshing, Shillong 793000(Twenty five rupees drawn in favour of NEHU, State Bank of India, NEHU Branch, Shillong (Code No.4295) and self addressed stamped envelope (23X10 cm). This can also be collected personally from the above mentioned officer for which the amount of Rs.20.00(twenty rupees deposited by challan to State Bank of India, NEHU Branch, Shillong - 793022 and counterfoil of the University deposit challan should be produced. These have also been made available in the NEHU official website - www.nehu.ac.in. Last date for selling and submission of complete application form along with testimonials/certificates is 24th

VIEW!

in marketing in a fast
term career
units
nationally
international for
national individuals)

cs-marketing.com
held in Delhi
bundles
with the comments
authorities.

IRCS LTD
International oil and gas
Ed in India primarily in
ates a joint venture with
ng Contract with Govt.
es oil & gas fields in the
ations base is located in

IRCS LTD
professional to work as
completions

career
E. (Mechanical)
a recognised University
of working experience as
gas industry
are expected to be carried
ever programme. Select/
ture. Prepare tender
chedule and implement

programme. Prepare
tender
chedule and implement

Bill No. 5/07-08
148 ✓

Increasing demand PIB
energetic for
Mathematics
be part of th
India. Callin

PIE Education
programs and Distant Learning Programs. From
education in India
one of the best faculty base, in-depth study
convenience of

ORS,
OFESSO
RS & LE
over India)
ore in IIT-JEE
rsities/ institu
passion to
nd shall con
ograph and d
September / O

EATI
now is y
Delhi-16 Tel.: 6

**FAST
SEEKS**
A committe
an Agency
worth over
innovation
development
as a priority
CLIENT

A goal orient
with a priori
worked as
experience

**WALK IN TO A
SECURE CAREER.**

**A RS. 75 CRORE CAR SECURITY SYSTEMS COMPANY
IS LOOKING FOR A MANAGER PERSONNEL AND**

सारङ्ग कारंका



Indira Gandhi National
Centre for the Arts




सांख्यकारिका

ईश्वरकृष्णविरचिता

श्रीनारायणतीर्थकृतचन्द्रिकाव्याख्या सहिता

काशीस्थराजकीयसंस्कृतपाठशालीयसांख्यशास्त्रप्रधाना-
ध्यापकेन पण्डितश्रीविचनरामत्रिपाटिना संस्कृता ।

यह पुस्तक ब्रजभूषणदास और कम्पनी की दुकान में मिलेगी, टेकाना
चाँदनी चौक के उत्तर नई सड़क, बनारस ।



THE SÁNKHYAKÁRIKÁ

OF ISVARAKRISHNA

WITH AN EXPOSITION CALLED CHANDRIKA
BY NARAYANA TIRTHA.

EDITED BY PANDIT BECHANARAMA TRIPATHI,

PROFESSOR OF SÁNKHYA, SANSKRIT COLLEGE, BENARES.

Intended Chiefly for the Use of Students Preparing for
the Middle Examination of the Benares
Sanskrit College.

Published by Messrs. Braj B. Das & Co., New Road,
North of Chauk, Benares.

3 annas:

PRINTED AT THE BENARES PRINTING PRESS

BY CHEANNULAL.

1884.

SANS



KALANIDHI

Rare Book Collection

ACC No.: R-608.....

ICA Date: २८.७.०८.....

181.41
ISV

सांख्यकारिका ।

नारायणकृतचन्द्रिकया सृहिता ।

श्रीगणेशाय नमः ।

दुःख(१) चयाभिघाता-

DATA ENTERED

Date, ३०/८/०८

ज्ञिज्ञासा तदपघातके हेतौ ।

दृष्टे सापार्था चे-

न्नैकान्तान्यन्ततो ऽभावात् ॥ १ ॥

श्रीरामगोविन्दसुतीर्थपाद-

कृपाविशेषादुपलभ्य बोधम् ।

Indira Gandhi National

Centre for the Arts

श्रीवासुदेवादधिगत्य सर्व-

शास्त्राणि वक्तुं किमपि सृहा नः ॥ १ ॥

प्रकृतिं पुरुषं चैव नत्वाचार्यान् गुरुं स्थापा ।

नारायणः सांख्यमूले ततुते सांख्यचन्द्रिकाम् ॥ २ ॥

तदिदं शास्त्रं चतुर्बूहम् । हेयं हेयसाधनं हानं हानसाधनं चेति
सुमुच्छुजिज्ञासितवात् । तत्र हेयं सर्वप्रतिकूलवेदनीयतया दुःखम्,
हेयहेतुः प्रकृतिपुरुषयोरविवेकः, हानं दुःखस्याल्यनिहत्तिः पर-
मपुमर्थः, हानहेतुः प्रकृतिपुरुषविवेकदारा शास्त्रम्, अतो त्र पर-
मपुमर्थस्य स्वत एवेष्टत्वेन तदुपाये शास्त्रे प्रेक्षावतामिष्टसाधनता-
ज्ञानादवश्यं जिज्ञासा भवतीत्याह दुःखचयेत्यादि, दुःखचयमा-
धात्मिकमाधिभौतिकमाधिदैविकं च, तत्रात्मानं शरीरमन्तःकर-

(१) यद्यपि दुःखममङ्गलं तथापि तत्परिहारार्थत्वेन तदपघातो मङ्गलमेवेति दुः-
खशब्दोपादानं ग्रन्थादौ न दोषायेति मूलकाराशयः ।

गं चाधिक्त्य यज्ञायते तदाधग्रामिकं दुःखं वातपित्तादि (१) प्र-
कीपजन्यं कामा (२) दिजन्यं च, तत्र भूतानि प्राणिनोऽधिक्त्य य-
ज्ञायते तदाधिभौतिकं व्यावृचौराद्युम्, एवं देवान्यादीनविक्त-
्य यज्ञायते तदाधिदैविकं दाहशीतादिकृतं यज्ञरात्रसविनायक-
यहाद्यावेशनिवन्धनं च, यद्यपि सर्वमेव दुःखं मानसमेव तथापि
मनोभावजन्यत्वाजन्यत्वाभ्यां मानसत्वामानसत्वविभागः, तस्य दुः-
खत्वयस्याभिघातात् ० असह्यसम्बन्धात् तदपघातके ग्रक्तिपुरुषवि-
वेकदारा दुःखोच्छेदके हेतौ वक्ष्यमाणशास्त्रे प्रेक्षावतां जिज्ञासा
भवत्येवेत्यर्थः ।

यद्यपि वर्तमानं स्थूलं दुःखं द्वितीयज्ञणे स्वयमेव नङ्गति, अ-
तीतं तु नष्टमेव, तथाप्यनागतसूक्ष्मदुःखनिवृत्तौ तात्पर्यम् । अत्र
यद्यपि सत्कार्यवादे न ध्वंसप्रागभावरूपाभावस्तथापि निवृत्तिरत्व
सूक्ष्मरूपस्यातीतावस्थत्वमेव (३) स्थूलस्वरूपाप्राप्तियोग्यत्वं वा । न
चानागते मानाभावः, यावच्चित्तकालावस्थायिकार्यजननशक्त्या
यावच्चित्तसत्त्वमनागतदुःखानुमानात् (४) ।

ननु तत्र शारीरदुःखस्य रसाधनादिसेवनात्, मानसस्य मनोज्ञ-
स्त्रीपानभोजनादितः, आधिभौतिकस्य नीतिशास्त्राभ्यासनिरत्य-
यस्थानसेवनादितः, आधिदैविकस्य मणिमन्त्रौषधादितो दृष्टोपा-
यादेवोच्छेदो भविष्यतीत्याशयेनाशङ्कते दृष्टे सेति । दृष्टे प्रसिद्धौष-
धादिविषय एव जिज्ञासा० अपार्थी, अन्यथा सिङ्गा(५)स्त्रिवति चे-

(१) आदिना श्लेष्मग्रहणं तेषां प्रकोपो वैषम्यं तेन जन्यमेतत्वं शारीरम् ।

(२) आदिना क्रोधलोभमोहभयेष्याविषयादविषयादर्शनानां ग्रहणं तैर्जन्यम् ।

(३) नन्वतीतावस्थस्यापि कदाचित् प्रादुर्भावः स्यादित्याशङ्कय पक्षान्तरमाह ।

(४) चित्तसत्त्वमनागतदुःखजनकं भवितुमर्हति यावच्चित्तावस्थायिकार्यजननशक्ति-
मत्वात् वाहृवत्, अग्रे दुःखं भविष्यति जनकादृष्टवत्वात् पूर्वादृष्टवदिति वा ।

(५) अके चेन्मधु विन्देत किमर्थं पर्वतं व्रजेत् । इत्यार्थस्य संसिद्धौ को विद्वान्
यत्नमाचरेत् ॥

दित्यर्थः । निषेधति नेति । एकान्तलं दुःखोच्चेदस्यावश्यकत्वम् ।
अत्यन्तलं दुःखस्य पुनरनुत्पादस्तदुभयस्य दृष्टीपायादभावात् ॥ १ ॥

दृष्टवदानुश्रविकः
स ह्यविशुद्धिक्षयातिशययक्तः ।
तद्विपरीतः श्रेयान्
व्यक्ताव्यक्तज्ञविज्ञानात् ॥ २ ॥

ननु स्वर्गस्य दुःखासम्भिन्नत्वा (१) दग्धस्तत्वाच्च तदेतुच्छ्रीतिष्ठोमादिक एव जिज्ञासा भविष्यति तत्राह दृष्टवदिति । गुरुमुखादनुश्रूयते इत्यनुश्रवो वेदः कर्मकाण्डरूपस्तेन प्रोक्तो ज्योतिष्ठोमादिरानुश्रविक उपायो दृष्टवत् । श्रीषधादिवत् । अत्र हेतुमाह स हीति । हि यतः । अविशुद्धिरङ्गवैगुण्यं न हिंस्यादिति शास्त्रनिविद्वहिंसाच । अन्ततो वृक्षपञ्चादिच्छेदानामग्निसान्विधग्रात् चुद्रजन्तुनाशादेच सम्भवात् । अतो दुःखहेतुरेव । क्येति तत्कर्मणः फलस्य क्यित्वेन नात्यन्तदुःखोच्चेदकल्पम् । क्यानन्तरं दुःखोत्पत्तेरित्यर्थः । अतिशयेति तत्राप्यधिकसुखिदर्शनात् । ईर्यामर्षाभ्यां स्वीयो दुःखोल्कर्ष एवातिशय इत्यर्थः । ननु (२) विधिसंस्थृतस्य निषेधविषयतया विरुद्धत्वात्, अन्यथा विधिनिषेधाधीनप्रवृत्तिनिवृत्तिसमावेशदोषप्रसङ्गादाहवनीयविधिः (३) पदमहोममिव “न हिंसा” दित्यादिनिषेधो “अग्नीषोमीयं पशुमालभेते” त्यादिविधिविषयां यागीयहिंसां परिहृत्य प्रवर्त्तत इति यागीयातिरिक्तहिंसैव पापं न यागीयेति

(१) यत्र दुःखेन संभिन्नं न च मस्तमनन्तरम् । अभिलाषोपनीतं च तत् सुखं स्वःपदास्पदम् ॥ इत्यादिप्रमाणात् ।

(२) मीमांसकप्रश्नः ।

(३) आहवनीये जुहोतीति ।

चेत्र । हिंसायां विधधीनेष्टसाधनत्वस्य निषेधाधीनानिष्टसाधन-
त्वस्य च समावेशसम्भवात् पशुबधप्रयुक्तस्यात्पानिष्टस्य वित्तव्ययाया-
सादिसाधगदुःखस्येवाभ्युपगमेन क्रतुसाधगमहाफलार्थितया प्रवृत्ते-
रूपपत्रलेन विधिनिषेधाधीनप्रवृत्तिनिष्टिसमावेशदोषाणामनव-
काशात् । पापमेव हिसिधातुपदवाच्या यागीयापि हिंसेति तद्विटि-
तज्योतिष्ठीमादिकमविशुद्धमेव । अत एवोक्तं भारते पितापुत्रसंवादे
“तातैतद्वहुशोऽभ्यस्तं जन्मजन्मान्तरेष्वपि । चयीधर्ममधर्माङ्कं न स-
म्यक् प्रतिभाति मे” ॥ इति । अधिकमस्मल्कृतयोगसूत्रव्याख्याने इनु-
संधेयम् । तद्विपरीतः श्रेयान्, दृष्टानुशविकाङ्गिन उपायः शास्त्रैक-
गम्यात्मसाक्षात्कारः श्रेयान्, ऐकान्तात्पन्तिकदुःखोच्छेदन्तमः । स
कस्मान्नवति तदाह व्यक्ताव्यक्तज्ञविज्ञानादिति । व्यक्तं भूतादि, अ-
व्यक्तं प्रधानम्, ज्ञः पुरुषः, एषां विविच्य ज्ञानान्नवतीत्यर्थः । अयम-
भिप्रायः । आत्मानात्मविवेकसाक्षात्कारात् कर्तृत्वाद्यखिलाभिमा-
ननिष्टत्या तत्कार्यरागद्वेषधर्मधर्माद्यनुत्पादात् पूर्वोत्पत्तिरूपमणां (१)
चाविद्यारागादिसहकार्युच्छेदरूपदाहेन विपाकानारम्भकलात्
प्रारब्धसमाप्त्यनन्तरं पुनर्जन्माभावेन विविधदुःखात्पन्तनिष्टिरूपो
मीक्षी भवतीति तादृशसाक्षात्कारहेतौ मननात्प्रविचाररूपे शास्त्रे
प्रेक्षावतां जिज्ञासा भवत्येवेति ॥ २ ॥

मूलप्रकृतिरविकृति-
र्महदाद्याः प्रकृतिविकृतयः सप्त ।
षोडशकस्तु विकारो
न प्रकृतिर्न विकृतिः पुरुषः ॥ ३ ॥

व्यक्ताव्यक्तज्ञानां स्वरूपं दर्शयितुं लक्षणमाह मूलप्रकृतिरिति ।

मूलप्रकृतिः सर्वजनिका प्रकृतिरजन्या तथा चाजन्यत्वे सति जनकत्वं प्रकृतित्वम् । अव्यक्तमुक्ता व्यक्तं हिविधमाह महदाद्या इति । महत्तत्त्वाहङ्कारपञ्चतन्मात्राणि प्रकृतिविकृतयः । तत्त्वविभाजकोपाध्यवच्छिन्नजनकत्वे सति जन्या इत्यर्थः । षोडशक इति । एकादशेन्द्रियाणि पञ्चाकाशादीनि महाभूतानि च विकार इति । तत्त्वविभाजकोपाध्यवच्छिन्नजनकत्वे सति जन्य इत्यर्थः । पुरुषस्तत्त्वर्भोक्ता न प्रकृतिर्न विकृतिः । अजनकत्वे सत्यजन्य इत्यर्थः । आद्यविशेषणेन प्रकृतिनिरासः । द्वितीयेनातीन्द्रिय(१)सामान्यादिनिरासः । तदेवं पञ्चविंशतितत्त्वान्युक्तानि । सेश्वरसांख्यनये तु पुरुषपदेनैवेश्वरस्यापि यहणं मायापदेन चेश्वरसङ्गल्प एवोच्यते जीवाद्यष्टं वा० अविद्याशब्देन च जीवभ्रम एवोच्यते नान्यत् । अतो न तदकथनकृता न्यूनतेति सङ्खेपः ॥ ३ ॥

इन्द्रियानुमानमाप्तव-

Indira Gandhi National
Centre for the Arts

चनं च सर्वप्रमाणसिद्धत्वात् ।

त्रिविधं प्रमाणमिष्टं

प्रमेयसिद्धिः प्रमाणाद्वि ॥ ४ ॥

तत्त्वान्युक्तानि, तेषां सिद्धिः प्रमाणेन भवति, न चैकप्रमाणेन सर्वेषां तत्त्वानां सिद्धिः सभवति, तथा च प्रमाणबहुत्वमुचितं तत्र कानि प्रमाणानि कियन्ति चेत्यत आह दृष्टमिति । दृष्टं प्रत्यक्षम् । अनुमानमनुभितिकरणं लिङ्गपरामर्शः । आपवचनं शब्दप्रमाणम् । उक्तं कपिलेन भगवतेत्यर्थः । कुतः सर्वप्रमाणसिद्धत्वात् । सर्वैः प्र-

(१) अतीन्द्रियं महत्तत्वादि तत्रिष्ठसामान्यस्य जन्यत्वमेव । महत्त्वस्य यथा जन्यत्वं तथा तस्यापि सांख्यमते जन्यत्वमेव । नैयायिकमते यथा जातिनिर्त्या तथा सांख्यमते न, किंतु द्विविधाः पदार्थाः सामान्या विशेषाद्य यथा मूलिका सामान्या घटक विशेषः ॥

माणैः प्रमाणभिः पतञ्जलिप्रभृतिमिः सिङ्गत्वात् प्रत्यक्षानुमानाण-
 माः प्रमाणानीति स्वीकृतत्वात् । उपमानादिकं तु न सर्वप्रमाण-
 सिङ्गमिति भावः । यद्यपि वैशेषिकैः शब्दो नाभ्युपेयते तथापि ते न
 प्रमातार इति भावः । एवमन्येऽपि प्रत्यक्षाद्यपलपन्तो न प्रमातार
 इति बोधगम् । उपमानस्यान्तर्भावो यथा गवयपदं गवयवाचकम्,
 असति वृच्यन्तरे तत्र प्रयुज्यमानत्वादिति । एवमर्थापत्तेरपि । यथा
 पीनो देवदत्तो दिवा न भुज्ञते इत्यत्त्वायं रात्रिभोजी दिवाऽभुज्ञा-
 नत्वे सति पीनत्वादिति (१) । अनुपलब्धिसु प्रत्यक्षसहकारिणी न
 स्वतो मानम् । ऐतिह्यसम्भवावपि (२) शब्द एव (३) । चेष्टात्व (४)
 नुमान एवेति सङ्घेपः । प्रमेयेति । हि यतः प्रमाणादेव प्रमेयाणां
 सिद्धिरतः प्रमाणं त्रिविधमिष्टमित्यर्थः ॥ ४ ॥

प्रतिविषयाध्यवसायो
 International
 Centre for the Arts

दृष्टं त्रिविधमनुमानमाख्यातम् ।
 तज्जिङ्गलिङ्गिपूर्वक-
 माप्नश्रुतिराप्नवचनं तु ॥ ५ ॥

प्रमाणानां लक्षणान्याह प्रतिविषयेति । प्रतिविषयो नियतविष-
 योऽध्यवसीयते निश्चीयते ऽनेनेति प्रतिविषयाध्यवसाय इन्द्रियम् ।
 चक्षुरादीनां रूपादिविषयकत्वनियमान्वितविषयकत्वम् । ननु का-
 रणेन मेघादिना कार्यस्य वृक्षादेशोनं कार्येण धूमादिना कारणस्य

(१) यः दिवा अभुज्ञानत्वे सति रात्रिभोजी न भवति नासौ पीनो यथा उपवासी ।

(२) यच्चादृष्टप्रवक्तुं प्रवादमात्रमिति होर्नुर्वद्धा इत्यैतिह्यं यथेह वटे यक्षः प्रतिवस-
 तीति । सम्भवस्तु यथा स्वार्या द्रोणादकप्रस्थाद्यवगमः ।

(३) अन्तर्भवत इति शेषः ।

(४) हिताहितप्राप्तिपारहारार्था किया चेष्टा ।

वङ्गगदेज्ञानं न प्रत्यक्षम्, तथा च ते (१) केन प्रमाणेन जनयितव्ये, तत्राह त्रिविधमिति । तथा चानुमान एव तयोः प्रवेशः । तथा च गौतमसूत्रम् । “अथ तत्पूर्वकं त्रिविधमनुमानं पूर्ववच्छेषवत् सामान्यतो दृष्टं चे”ति । तत्पूर्वकं व्याख्यादिप्रत्यक्षपूर्वकम् । पूर्ववत् कारणेन कार्यानुमानम् । शेषवत् कार्येण कारणानुमानम् । सामान्यतो दृष्टं कार्यकारणान्यलिङ्गकम्, यथा वायूपनीतचम्पकभागी रूपादिमान् गन्धादिति । त्रितयसाधारणमनुमानलक्षणमाह तल्लिङ्गेति, तस्य साधारण्य लिङ्गं (२) व्याप्तम्, लिङ्गं यत्र विद्यते स लिङ्गी व्याप्तवान् पक्षः, पूर्वं कारणं यस्य प्रत्यक्षस्य तत् तथा, तथा च साधाव्याप्तविशिष्टं (३) पक्षप्रत्यक्षं बङ्गव्याप्तधूमवान् पर्वत इत्याद्याकारः परामर्शी अनुमानम् । अनुमितिकरणत्वादित्यर्थः । शब्दलक्षणं वक्तुमाह आसवचनमिति, आसं च तद्वचनं चेत्यासवचनम्, आकाङ्क्षाऽसत्तियोग्यतातपर्यवत् पदकदम्बकम्, लक्ष्यनिर्देशो इयम्, आसशुतिरिति लक्षणम्, प्रकृतवाक्यार्थगोचरयथार्थज्ञानवानासः, शूयत इति श्रुतिर्वाक्यम्, तथा चासोक्तवाक्यत्वमिति लक्षणं प्राप्तम्, शुकवालकादियथार्थवाक्ये तु सेष्वरसांस्थ्यमते ईश्वर एवासः, अन्यमते तु तत्र प्रमाणमिति संक्षेपः । वस्तुतस्तु तन्मते (४) इन्द्रियादिकं न प्रमाणं किं लिन्द्रियादिजन्या दृत्तिरेव, तथाहि अविसंवादिज्ञान (५) मनविगततत्त्वबोधी वा प्रमा, तत्कारणं तस्या अयोग्यवच्छेदेन (६) संबन्धि तदेव प्रमाणसामान्यलक्षणम् । तत्रेन्द्रियसं-

(१) ज्ञाने ।

(२) यथा वहन्यादेर्धमादि ।

(३) साध्यव्याप्त्याभ्यां विशिष्टम् ।

(४) निरीश्वरसांस्थ्यमते ।

(५) यथार्थज्ञानम् ।

(६) अवश्यसम्बन्धेन ।

चारमार्गेण बाह्यवस्तुसंबन्धाच्चित्तस्येन्द्रियसंनिकषार्थविशेषावधार-
णप्रधाना हृतिः प्रत्यक्षं यथा घटोऽयमित्यादि । गृहीतव्याप्तिकेन
हेतुना साधगति पक्षे ज्ञायमानेन साधगविषया हृत्तिरनुमानं यथा
पर्वतो वक्षिमानित्यादि । आप्सोक्तेन शब्देन श्रीतुस्तत्तदर्थाकारा
हृत्तिरागमः, यथा “स्वर्गकामो यजेतेति” वाक्यात् स्वर्गकामनाव-
ता यागः कार्यं इति । अत्र सर्वत्र पौरुषो बोधः फलं येन जानामी-
त्यादि व्यहरति जन इत्याख्तां विस्तरः । कारिकार्थसु प्रतिविषयो-
ऽधगवसीयते निश्चीयते विषयीक्रियते उनेनेतीन्द्रियजन्यहृत्तिरूपं
ज्ञानं प्रत्यक्षम् । लिङ्गलिङ्गपूर्वकं स्व(१)ज्ञानद्वारा हेतुपक्षजन्यसा-
धगज्ञानमनुमानम् । आप्सश्चुतिः, आप्सशब्देन शब्दो बोध इति ॥ ५ ॥

सामान्यतस्तु दृष्टा-
दत्तीन्द्रियाणां प्रतीतिरनुमानात् ।
तस्मादपि चासिद्वं
परोक्षमाप्नागमात् सिद्धम् ॥ ६ ॥

इदानीं प्रमाणन्वयविषयानाह सामान्यतस्मिति, सामान्यत इति
षष्ठगत्तात् तसिः, तथा चेन्द्रिययोग्यस्य सर्वस्याऽपेक्षितस्याऽनपेक्षि-
तस्य च दृष्टात् प्रत्यक्षादेव सिद्धिः, तेन पृथिव्यादीनां प्रत्यक्षादेव
सिद्धिरिति भावः । अतीन्द्रियाणां प्रकृत्यादीनां सिद्धिरनुमानात्,
यथा महत् तत्त्वं सकारणकं कार्यत्वाद् घटवदिति, कारणान्तरवा-
धात् प्रकृतिसिद्धिः, न च पुरुष एव जनकोऽस्तु तस्यापरिणामित्वे-
नाजनकत्वात् । तस्मादपि(२) परोक्षमतीन्द्रियं यागस्वर्गसाधनत्वा-
दि, आप्सागमात्, शब्दप्रमाणादिवर्थः ॥ ६ ॥

(१) व्याप्तिः स्वशब्दार्थः ।

(२) अनुमानादपि ।

अतिदूरात् सामीप्या-
 दिन्द्रियघातान्मनोऽनवस्थानात् ।
 सौदम्याद्वावधाना-
 दभिभवात् समानाभिहाराच्च ॥ ७ ॥

ननु प्रकृत्यादौ प्रत्यक्षमेव कथं न प्रवर्तत इत्याकाङ्क्षायां प्रत्यक्ष-
 विघटकान् (१) हेतुनाह, अतिदूरादिति, प्रत्यक्षं न प्रवर्तत इति
शेषः, अत्यूर्ध्वगतः पक्षी न दृश्यते दूरत्वदीषात्, दीषश्च क्षचित्
कश्चिदेव ० अन्यथा सूर्यादिमण्डलदर्शनं न स्थादिति । चक्षुर्गोलगतः
 कर्पूरादिरतिसामीप्यात् गृह्णते, अत्राप्यतिपदस्थान्वयः । इन्द्रियं
 गोलकं तस्य घातान्वाशात् । मनोऽनवस्थानात्, व्यासङ्गेन (२) तदि-
 न्द्रियसंयोगाभावात् (३) । सौदम्यादिन्द्रियायोग्यत्वात् । व्यवधानात्
 कुञ्चादेः । अभिभवी बलवत्सजातीयसंबन्धो यथा सौरालोकाभिभ-
 वाचन्द्रप्रभा न गृह्णते । समानाभिहारः समगुणानां मिश्रणं यथा
 माहिषादिदुर्गे पतितं गव्यदुर्घं न गृह्णते ॥ ७ ॥

Indira Gandhi National
Library & Archives

सौदम्यात् तदनुपलब्धि-
 नाभावात् कार्यतस्तदुपलब्धेः ।
 महादादि तच्च कार्यं,
 प्रकृतिसरूपं विरूपं च ॥ ८ ॥

नन्वेषामन्यतराधीनः प्रत्यक्षाभाव इति भवदीयं मतं तत्र युक्तं
 प्रकृत्यादीनामभावनिबन्धन एव स भविष्यतीत्यत्राह सौदम्यादि-
 ति । सौदम्यान्निरवयवद्व्यवेनेन्द्रियायोग्यत्वात् तेषां प्रकृत्यादीना-

(१) प्रत्यक्षप्रवृत्तिप्रतिबन्धकान् ।

(२) मनसोऽन्येन्द्रियसंयोगेन ।

(३) तेन प्रत्यक्षजनकेन्द्रियेण सह संयोगाभावात् ।

मनुपलभ्वी न प्रकृत्यादभावात्, कुतः, कार्यतस्तुपलभ्वेः कार्येण
तेषां सिद्धेः, कार्यलिङ्गकतदनुमानस्याबाधितत्वादिति भावः । किं
कार्यं तत्राह महदादीति, आदिपदादहंकारपञ्चतन्मात्राणि गगना-
दयश्च । तत्र सरूपं महत्तत्वादिसमकं तत्त्वविभाजकोपाध्यवच्छिन्न-
जनकत्वात् (१) । विरूपं गगनादि ताष्ठशाजनकत्वात् (२) । एत-
त्कथनं कार्याणां विवेकज्ञानाय, सारासारविवेकेनात्मतत्त्वज्ञानजि-
ज्ञासाहारा साधर्म्यवैधर्म्यप्रकारककार्यतत्त्वज्ञानस्य कैवल्योपयोगि-
त्वादित्ये स्फुटीभविष्यति ॥ ८ ॥

असदकरणादुपादा-
नयहणात् सर्वसंभवाभावात् ।

शक्तस्य शक्यकरणात्

कारणभावाच्च सत् कार्यम् ॥ ९ ॥

न तु तार्किकनये (३) सतोऽसज्जायते, तथा च यावत् कार्यं न
जातं, तावत्पर्यन्तं कारणस्य प्रमाणभावेनाऽसत्त्वापत्तिः, तथा च
कथं पश्यादपि तस्य (४) सत्त्वं स्यात्, न हि कार्येणासतः सत्त्वं क-
र्तुं शक्यते, तत्राह, असदिति । कार्यं कारणव्यापारात् प्रागपि सदेव
न तु तदानीमसत्, अत्र हेतुमाह, असदकरणात् (५), असतो वृ-
श्चिन्तुत्यस्य प्रागविद्यमानस्योत्पादनासंभवात्, अन्यथा वृश्चिन्त्य-

(१) तत्त्वविभाजकोपाध्यवच्छिन्नजनकत्वं यथा प्रकृतौ वर्तते, तथा तत्त्वविभाज-
कोपाध्यवच्छिन्नजनकत्वं महत्तत्वादिषु सप्तसु ।

(२) तत्त्वविभाजकोपाध्यवच्छिन्नजनकत्वात् ।

(३) सतः कारणात् परमाणवादेरसत् कार्यं द्वयुक्तादि जायत इत्यर्थः ।

(४) कारणस्य ।

(५) विभतं कार्यं कारणव्यापारात् प्रागपि सद् भवितुमर्हति ० उत्पादमानत्वाद्
देवं तदेवं यथा तिलेषु तैलम्, न यदेवं न तदेवं यथा नरविषाणमिति ।

पि करणापत्तेः (१), असत्त्वाविशेषात् । हेत्वन्तरमाह ० उपादा-
नयहणात्, उपादानं समवायि कारणं तस्य कार्यार्थिना ग्रहणा-
त्, यथा दधर्थी० क्वीरमुपादत्ते नान्यत्, यदि चासत् कार्यं स्यात्
तर्हि दधर्थी० उदकस्योपादानं कुर्यात्, न च कुरुते, तस्मादुपादान-
ग्रहणादपि ज्ञायते कारणे कार्यमस्तीति । हेत्वन्तरमाह सर्वसंभवा-
भावात्, लोके यद्यस्मिन्बस्ति तदेव तस्माज्जायत इति वक्तुं शक्यं सु-
दादिभ्य एव घटादिदर्शनात्, यदि चासत् कार्यं स्यात् तदा तत्
सर्वं सर्वत्र संभवेत् ० असत्त्वाविशेषात्, न च यत्र यस्य प्रागभावोऽस्ति
स एव तत्र जायत इति वाच्यम्, तत्त्वनुत्पाददशायां पटप्रागभावः
कुन्त स्यात्, न च काल इति वाच्यम्, प्रागभावस्य क्रियाविरहेण
तन्तावागमनविरहे तन्तुवृत्तित्वं न स्यात्, न (२) चाधिकरणतन्तु-
रूप एव प्रागभावः, तर्ह्यधिकरणत्वाविशेषत्वाद् घटादिप्रागभाव-
रूपतापि (३) स्यात्, न च पटनिरूपितकारणत्वं नियामकम्, अ-
सतः पटादेनिरूपकल्पादिधर्मसंभवात्, सदसतोरसंबन्धात् (४),
निरूपकल्पादेनिरूपकल्पस्वरूपत्वे तु तद्विषयादवस्थ्यम्, कारणे
कार्यसत्त्वायां त (५) निरूपितकारणता मृद्येव नान्यत्रेति नियाम-
काभावादित्याद्यन्यत्र विस्तरः । हेत्वन्तरमाह शक्तस्य शक्यकरणा-
दिति, कार्यशक्तिमत्त्वमेवोपादानत्वम्, अन्यस्य (६) दुर्वचत्वात्, श-
क्तित्वं कार्यस्यानागतावस्थैव, अर्थान्तरत्वे तस्याः कार्यसंबद्धत्वे० अ-
व्यवस्था (७), संबद्धत्वे नासता संबन्ध इति शक्तस्य शक्यकरणादपि स-

Indira Gandhi National

(१) उत्पादनापत्तेः ।

(२) अभावोऽधिकरणस्वरूप इति प्रभाकरमतं निराकरोति नेतौ ।

(३) नियामकाभावादित्यभिप्रायः ।

(४) तेजस्तिमिरयोर्हित्वा ।

(५) तत् कार्यम् ।

(६) शक्तिरहितस्य ।

(७) असंबद्धत्वाविशेषेण सर्वस्मात् सर्वं संभवेदित्यव्यवस्था, यथाहुः संख्यवृद्धाः ।

त् कार्यमित्यर्थः । हेत्वन्तरमाह कारणभावाचेति, “तज्जेदं तर्ह्यव्या-
क्षतमासी” दित्यादित्युतेरूपत्तेः प्रागपि कार्यकारणमेदश्वरणेन का-
र्यस्य कारणात्मकत्वादपि सत् कार्यम्, असत्त्वे हि सदसतोरमेदा-
नुपपत्तेरित्यर्थः, अपिच लोके यदात्मकं कारणं तदात्मकं कार्यमि-
ति दृष्टं यथा कोद्रवेभ्यः कोद्रवा ब्रीहिभ्यो ब्रीहयो जायन्ते, यदि
चासत् कार्यं स्यात् तदा कोद्रवेभ्यो ब्रीहीणां ब्रीहिभ्यश्च कोद्रवाणा-
मुत्पत्तिः स्यात्, न च दृश्यते, तस्मात् कार्यस्य कारणात्मकत्वादपि
सत् कार्यमिति, न च तर्हि कार्यस्य नित्यत्वप्रसन्नत्या सामग्रीवैयर्थ्य-
प्रसङ्ग इति वाच्यं सामग्रा अभिव्यक्त्यर्थत्वात्, न चाभिव्यक्तेरपि
जन्यत्वे सल्कार्यवादवाधः स्यात्, नित्यत्वे सदैवाभिव्यक्तिः स्या-
त्, तस्या अप्यभिव्यक्त्यपेक्षायामनवस्थापत्तिरिति वाच्यम्, व्यव-
हारीपयोगितत्त्वात्त्वार्याभिव्यक्तेस्तत्त्वार्यनिष्ठसत्त्वगुणरूपतया नि-
त्यत्वेऽपि तमसा प्रतिबद्धत्वात् द्यवहारीपयोगित्वम्, अभिव्य-
क्त्यकसामग्रा तृत्तेजकेन मणे(१)रिव तमसः प्रतिबन्धाद्यवहाराच-
मलमिति, सामग्रा उत्तेजकत्वमात्राङ्गीकारात् सल्कार्यवादवाधा-
भावात्, तस्मात् कार्यकारणयोरमेदेऽपि व्यवहारत्वमता कार्य-
मनाभिव्यक्तस्यैव नान्यथा, अतो न कोऽपि दीप, इत्यास्तां
विस्तरः ॥ २ ॥

हेतुमदनित्यमव्यापि

असत्त्वान्नास्ति संबन्धः कारणैः सत्त्वसङ्गिभिः । असंबद्धस्य चोत्पत्तिमिच्छतो न व्य-
वस्थितिः ॥ इति । अर्थान्तरस्य सत्त्वात् कार्यस्य घटादेरसत्त्वात् सदसतोरसंबन्धाद-
व्यवस्थेति वा ।

(१) कारणीभूताभावप्रतियोगित्वं प्रतिबन्धकत्वं कार्यानुकूलधर्मविषटकत्वं वा, तथा
च कारणीभूतो योऽभावो मण्यभावस्तस्य प्रतियोगी मणिस्तस्येवाग्निप्रदाहरूपकार्यस्य
प्रतिबन्धकत्वमिति भावः, प्रतिबन्धकस्य प्रतिबन्धकत्वमुत्तेजकत्वम् ।

सक्रियमनेकमाश्रितं लिङ्गम् ।

सावयवं परतन्त्रं

व्यक्तं विपरीतमव्यक्तम् ॥ १० ॥

तत्र पूर्वस्यामार्यायां महदादि कार्यं प्रकृतिविरूपं सरूपं चेत्युक्तम्, तदिदानीं विशिष्य ज्ञानाय दर्शयति हेतुमदिति । व्यक्तं महदादि पृथिव्यन्तं त्रयोविंशतिसंख्यं हेतुमत्, हेतुः कारणं यस्याविर्भवे तदेतुमत्, कदाचिदाविर्भावशीलम् । अनित्यं कदाचित् तिरोभावशीलम् । अव्याप्ति० असर्वगतं विभूत्वे क्रिया न स्यात् । सक्रियं प्रवेशादिक्रियावत्, बुद्धगादयो हीकं देहं त्यक्ता देहान्तरं प्रविशन्ति । अनेकं प्रतिपुरुषं भेदात् सजातीयभेदवत्, तत्त्वं (१) चात्र स्वाश्यप्रतियोगिकान्योन्याभावसमानाधिकरणतत्त्वविभाजकोपाधिमत्त्वम् (२), याति (३) चेदं महदादिषु महदादिप्रतियोगिकान्योन्याभावेन (४) महदन्तरादौ महत्त्वादैः समानाधिकरणत्वात्, प्रकृतौ तु न याति प्रकृत्यन्योन्याभावस्य प्रकृतावसत्त्वात्, पुरुषे सत्त्वेऽपि तत्र प्रकृतिलाभावात्, पुरुषेऽतिव्याप्तिवारणाय तु त्रिगुणत्वे सतीति विशेषणीयम्, अथवानेकत्वं सर्गभेदेन भिन्नत्वम्, सर्गद्वयसाधारण्याभाववदिति यावत्, तेन नान्यत्रा (५) तिव्याप्तिः । आश्रितं वृत्तिमत्, (६) यथा महत्तत्वं प्रधाने० अहंकारो बुद्धौ पञ्चतन्मात्राखण्डकारे भूतानि तन्मात्रेषु, एवं यथासंभवमूद्घम् । लिङ्गं लिङ्गयति ज्ञापयतीति लिङ्गमनुमापकम्, भवति हि कार्यमिदं का-

(१) सजातीयभेदवत्त्वम् ।

(२) स्वशब्देन महत्तत्वादिस्तस्याश्रयो महदादिः स प्रतियोगी यस्य तादृशो योन्योन्याभावस्तसमानाधिकरणो यस्तत्वविभाजकोपाधिस्तादृशोपाधिमत्त्वम् ।

(३) समन्वेति लक्षणं घटत इत्यर्थः ।

(४) सह ।

(५) पुरुषादौ ।

(६) वृत्तिनान्यामकसंबन्धेन ।

रणस्याद्व्यक्तस्यानुमितिजनकं भीम्यत्वाद् भीक्तुः पुरुषस्य चानुमितिजनकम् । सावयवम्, अवयवैर्गुण्येर्युक्तम् । परतन्वं साक्षात् परम्परया वा प्रकृत्यधीनस्वरूपपरिणामकं (१) भवति । एतद्वैधर्म्यं प्रकृतावाह विपरीतमिति, अव्यक्तं प्रकृतिः, विपरीतमहेतुमत् कारणात्वविश्वान्तेस्तत्रै (२) वाङ्मीकारात् । नित्यम्, अनुत्पत्तिधर्मकत्वात् । व्यापि सर्वगतत्वात् । निष्क्रियं शान्तादिक्रियाशून्यत्वात् । एकं सजातीयमेदशून्यम् । निराश्रितं कारणशून्यत्वात् । अलिङ्गं कारणानुमापकम्, तेनास्य पुरुषानुमापकवेऽपि न हानिः । निरवयवम्, अकारणकत्वात् । स्वतन्वं कार्ये स्वयं समर्थत्वात् । यद्यप्येति धर्माः पुरुषस्यापि तथापि गुणवत्त्वे सतीति विशेषणीयम्, तेन न तत्रातिव्याप्तिरिति संक्षेपः ॥ १० ॥

—
त्रिगुणमविवेकिं विषयं
सामान्यमचेतनं प्रसवधर्मिं ।
व्यक्तं तथा प्रधानं
तद्विपरीतस्तथा च पुमान् ॥ ११ ॥

एवं व्यक्ताद्व्यक्तयोर्वैरुप्यमुक्ता सारूप्यमाह त्रिगुणमिति । व्यक्तं महदादि तथा प्रधानं प्रकृतिः । त्रिगुणं सत्त्वरजस्तमांसि चयो गुणायस्य तत् त्रिगुणं तत्र प्रकृतेर्गुणत्रयसाम्यावस्थारूपत्वात्, महदादेश प्रकृतिकार्यत्वेन गुणसंबन्धात् । अविवेकि प्रकृत्यभिन्नम्, तत्र महदादेः प्रकृत्यभिन्नत्वं कार्यकारणयोर्मेदात्, प्रकृतेसु स्वत एव । विषयः ज्ञानभिन्नः, न तु योगाचारमतवज्ज्ञानाकारः, तथा सत्येकस्य बहुभीम्यता न स्यात्, ज्ञानस्य तत्तदीयस्य तत्पुरुष-

(१) महदादीनां यत् स्वरूपं कार्यात्मना परिणामश्च तदुभयं प्रकृत्यधीनमित्यर्थः ।

(२) अव्यक्त एव ।

मात्रवेद्यत्वात् । सामान्यं गुणवत्त्वेन तुल्यम्, अथवा भोग्यत्वेन
 सर्वपुरुषाणां परखस्त्रीवत् तुल्यम् । अचेतनं स्वप्रकाशचेतनाङ्गिन्नम्,
 अनवभासकत्वात् । प्रसवधर्मि, प्रसवोऽन्याविभावहेतुत्वं धर्मो यस्य
 तादृशम्, यस्माहुद्गादिकमहंकारादिकं प्रसूते प्रधानं तु उद्दिः प्रसूते ।
 तदिदं सर्वे व्यक्ताद्व्यक्तयोः सारूप्यमुक्तम् । अधुना व्यक्ताद्व्यक्तयोः
 पुरुषस्य च साधम्य वैधम्यं चाह तद्विपरीतस्थथा च पुमानिति,
 ताभ्यां व्यक्ताद्व्यक्ताभ्यां विपरीतो विरूपः, निर्गुणत्वात्, निर्विषय-
 त्वात्, निःसामान्यत्वात्, चेतनत्वात्, अप्रसवधर्मित्वाच्च, तथा
 चाद्व्यक्तसरूपोऽप्यहेतुमत्खादिना, एवं व्यक्तसरूपोऽप्यनेकत्वसंख्ये-
 ति भावः ॥ ११ ॥

प्रीत्यप्रीतिविषादा-

त्वकाः प्रकाशप्रवृत्तिनियमार्थः ।

अन्योन्याभिभवाश्रय-

जननमिथुनवृत्तयस्य गुणाः ॥ १२ ॥

त्रिगुणमित्युक्तं तत्र किमात्मका गुणाः किमर्थाः किंप्रवृत्तयस्य
 तत्राह प्रीत्यप्रीतीति । गुणाः सत्त्वरजस्तमांसि यथासंख्यं प्रीत्यादि-
 रूपाः, तत्र प्रीतिः सुखम्, उपलक्षणमार्जव(१)मार्दवङ्गीश्वराच्चमा-
 नुकम्पाज्ञानादीनाम् । अप्रीतिर्दुःखम्, उपलक्षणं प्रदेषद्रोहमत्सरनि-
 दानिक्त्या(२)दीनाम् । विषादो मीहः, उपलक्षणं विप्रलभ्म(३)भय-
 नास्तिक्यकौटिल्यकार्पणाज्ञानादीनाम् । यत्रैतदुपलभ्यते तत्र ताद-
 मुणः प्रत्येतद्य इति भावः । लक्षणमुक्ता प्रयोजनमाह प्रकाशेत्या-

(१) आर्जवं सरलता ।

(२) निकृतिः पराभवः ।

(३) विप्रलभ्मो वज्जनम् ।

दि, प्रकाशोऽवभासः प्रवृत्तिशालनं नियमः प्रतिबन्धोऽर्थः प्रयोजनं ये-
षां ते तादृशाः । तत्रावभासः सत्त्वेन, चालनं रजसा, प्रतिबन्धस्तम-
सा । तथाहि सत्त्वं रजसा चालितं कार्यं जनयेद् यद्यावरकेण तमसा
न नियम्येत तथा च तमसा प्रतिबन्धात् तत् स्वार्थचमं न भवति,
अतस्त्वप्रतिबन्धस्तस्य प्रयोजनं बोधाम् । अन्योन्येति, अन्नान्योन्य-
पदं वृत्तिपदं च चतुर्व्यष्ट्यन्वेति । तथा चान्योन्याभिभववृत्तयः, तथा-
हि सत्त्वमुलाटं भूत्वा रजस्तमती अभिभूय शान्तां वृत्तिं लभते, एवं
रजः सत्त्वतमसी अभिभूय घोराम्, एवं तमः सत्त्वरजसी अभिभूय
मूढाम् । अन्योन्याश्यवृत्तयः, अन्यतमी गुणः स्वकार्यार्थमन्यावा-
श्रित्य सहकारिणी कृत्वा प्रवर्तते । अन्योन्यजननवृत्तयः, कार्यस्य
त्रिगुणात्मकत्वादन्योन्यजनका इत्यर्थः । अन्योन्यमिथुनवृत्तयः, स्त्री-
पुरुषवदन्योन्यसंयोगशीला इत्यर्थः । अन्नायं विशेषः, एको यदा-
धिकस्तदापरौ दुर्बलाविति, तथैव दर्शनात् ॥ १२ ॥

Indira Gandhi National
Centre for the Arts

सत्त्वं लघु प्रकाशक-
मिष्टमुपष्टम्भकं चलं च रजः ।
गुरु वरणकमेव(१) तमः
प्रदीपवच्चार्थतो वृत्तिः (२) ॥ १३ ॥

सत्त्वादीनामसाधारणं धर्मं विवेकोपयोगायाह सत्त्वं लक्षिति ।
लघु लघुत्ववत्, प्रकाशकमिन्द्रियार्थसंनिकर्षे सत्यर्थवभासकम्, स-
त्त्वाधिक्येनैवाङ्गानां लघुताया उपलब्धेरिन्द्रियाणां विषयग्रहणसाम-
र्थदर्शनाच्च, लघुत्वं प्रकाशकत्वं च सत्त्वस्य लक्षणम्, तत्र लघुत्वं
कार्योऽन्नमनहेतुभूतो धर्मः, इष्टं संख्याचार्यैः । उपष्टम्भकं संस्कृप्तजनक-

(१) एवकारो भिन्नकमः प्रत्येकं संबध्यते, सत्त्वमेव रज एव तम एवेति ।

(२) पुरुषार्थत इति यावत्, तथा च बद्यति पुरुषार्थ एव हेरुन केनचित् कार्य-
ते करणमिति ।

म्, चलं सक्रियम्, रजसैव संश्लेषक्रिययोरुपलभात्, प्रेरकत्वं सक्रि-
यत्वं च रजसो लक्षणमिति भावः। गुरु गुरुत्ववत्, वरणकमावरक-
म्, तमसैवाङ्गगुरुविषयावभासप्रतिबन्धयोर्दर्शनात्, गुरुत्वं तत्त-
दिन्द्रियव्यापारनिवृत्तिद्वारा तत्त्वार्थप्रतिबन्धकत्वं च तमोलक्ष-
णमिति भावः। नन्वेतत्कथनेन सत्त्वरजस्तमांसि जात्यन्तराखेवेति
लभ्यन्ते तथा च तेषां परस्परविरुद्धानां कथमेकत्र प्रवृत्तिः संभवति
परस्परविरुद्धानां शत्रूणामेकार्थकरणानुपलभात्, तत्राह प्रदीपव-
दिति, यथा तैलवर्तिदीपानां परस्परं विरोधेऽपि तैलवर्तिभ्यां
सह दीपः प्रकाशं जनयति तद्दित्यर्थः, दीपोपरि तैलपतनेन
दीपनाश्यात् तैलमपि दीपविरोधि, एवं वर्तिरपि स्फल्यकेन दीप-
नाशकेति ॥ १३ ॥

अविवेक्यादिः (१) सिद्ध-
खैगुण्यात् तद्विपर्ययाभावात्।
कारणगुणात्मकत्वात्
कार्यस्याव्यक्तमपि सिद्धम् ॥ १४ ॥

अविवेकित्वादिकं प्रकृत्यादिसाधर्म्यमुक्तं तत् कथं तेषु (२) सिद्धमि-
त्यत आह, अविवेक्यादिरिति। अत्राविवेक्यादिरिति धर्मपरः, अविवे-
कित्वादिकं प्राणिरुक्तं महदादिष्वबाधितम्, कुतः, चैगुण्यात्, प्रकृ-
तिवत् त्रिगुणत्वात् (३)। व्यतिरेकसहकारैव येऽनुमानमिच्छन्ति
तान् प्रत्याह तद्विपर्ययेति, तस्याविवेकित्वस्य विपर्ययो यत्र स तद्विप-
र्यय आत्मा तत्र चैगुण्याभावात्, तथा च यत्राविवेकित्वाभावस्तत्र

(१) अविवेकित्वादिकम्।

(२) प्रकृत्यादिषु ।

(३) तथा च प्रयोगः, इदं व्यक्तमविवेक्यादियोगि त्रिगुणात्मकत्वादव्यक्तवादेति,

त्रैगुण्याभावः ० आबवदिति व्यतिरेकव्याप्तिरस्येव । अतस्तस्तिस्ति-
 (१) रप्यवाधितैवेति भावः । ननु प्रकृत्यनन्यत्वं महदादीनामुक्तं प्रकृ-
 तिसिद्धिरेव तु कुतस्तत्राह कार्यस्येति, महत्तत्त्वादीनां कारणभावे
 नित्यत्वापत्त्यात्मनोऽनिर्मीक्ष एव स्यादिति जन्यत्वमेवावश्यकम्, जन्यं
 च तत्त्वमानजातीयगुणककारणकमेव वाच्यं तथैवानुभवात्, कारणं
 च तत्त्वमेव तस्यापि कारणस्त्रीकारेऽनवस्थापत्तिः स्यात्, अतोऽव्यक्तं प्रधानमपिना तत्त्वैगुण्यं च सिद्धमित्यर्थः ॥ १४ ॥

भेदानां परिमाणात् (२),

समन्वयात् (३), शक्तिः प्रवृत्तेष्य,

कारणकार्यविभागा-

द्विभागादैश्चरुप्यस्य ॥ १५ ॥

महदादिभ्यो भेदेन प्रधानं हेतुभिः साधयति भेदानामिति । का-
 रणमस्यव्यक्तमित्युत्तरेणान्वेति, भिवन्त इति भेदा महदादयस्तेषां
 परिमाणात् परिमितत्वादव्यापित्वात्, अनेकत्वरूपभेदवत्त्वाद्वा,
 यद्यदनेकमव्यापि च तत् तत् कार्यम्, भवति च महदादिकं प्रति-
 पुरुषनियतत्वादनेकमव्यापि च, अतस्तत्कारणं योग्यतया नित्यमेकं
 प्रधानमेवेति भावः । हेत्वन्तरमाह समन्वयात्, सुखदुःखमोहान्वि-

(१) महदादौ त्रैगुण्यस्य सिद्धरित्यर्थः ।

(२) अवेदमनुमानं विवादाध्यासिता भेदा अव्यक्तकारणवन्तः परिमितत्वाद् घ-
 टादिवदिति, घटादयो हि परिमिता मूदाद्यव्यक्तकारणका दृष्टाः, उक्तमेतद्यथा कार्यस्या-
 व्यक्तावस्था कारणमेवेति, यन्महतः कारणं तत् परमाव्यक्तं ततः परतराव्यक्तकल्पना-
 यां प्रमाणाभावात् ।

(३) इतक्ष विवादाध्यासिता भेदा अव्यक्तकारणवन्तः समन्वयात्, भिन्नानां स-
 रूपता समन्वयः, सुखदुःखमोहसमन्विता हि बुद्ध्यादयोऽध्यवसायादिलक्षणाः प्रती-
 यन्ते, यानि च यदूपं समनुगतानि तानि तत्स्वभावाव्यक्तकारणकानि, यथा मृद्देमपिष्ठं
 समनुगता घटमुकुटादयो मृद्देमपिष्ठाव्यक्तकारणका दृष्टा इति ।

तत्त्वरूपसमानधर्मवत्त्वादित्यर्थः, व्याहृत्तानमेषां (१) तत्समानस्त-
भावैककारणकत्वमावश्यकम्, तत्त्वं कारणं योग्यतया प्रधानमेवेति
भावः । इतश्चाऽस्ति प्रधानमित्याह शक्तिः प्रदृक्षेष्वेति, शक्तिमत्त्वा-
देव कार्यानुकूलप्रदृक्षिसंभवात् कारणानाम्, शक्तेष्व प्रकृतिरेवा-
पूरिका, यतः कार्यं महङ्गवति, यथा सृष्टापूराद् बीजं वृक्षादिरिति
(२) भावः । इतश्चाऽस्ति प्रधानमित्याह कारणकार्यविभागादिति,
कारणे सतः कार्यस्यैव कूर्माङ्गानामिव निःसरणरूपपृथग्भावादिरू-
पविभागन्महदादिकार्यस्य तादृशतादृशावस्थाहेतुरव्यक्तमेवेति भा-
वः । इतश्चाऽस्ति प्रधानमविभागादैश्वरूपस्य, अत्र स्वर्णे व्यज्, विश्व-
रूपस्य त्रिलोकस्याविभागात् (३), प्रलये कारणेनैकीभावरूपाङ्गया-
दित्यर्थः, तादृशकारणं विना तेषां भिन्नानामेकीभावरूपो लय एव
न स्यादिति भावः । न च ब्रह्मैव तादृशकारणमसु कृतं प्रधानेनेति
वाच्यम्, तस्य (४) शक्तिमत्त्वेन कारणत्वकल्पनापेक्षया शक्तिलेन
प्रधानकल्पनाया एवोचितत्वादिति संक्षेपः ॥ १५ ॥

India Gandhi National
Kirtan Samiti

कारणमस्त्यव्यक्तं,

प्रवर्तते चिगुणतः समुदयाच्च ।

परिणामतः सत्त्विज्ञवत्

प्रतिप्रतिगुणाश्रयविशेषात् ॥ १६ ॥

ननु यद्येकं प्रधानं कथं तर्हि तस्मादिविधकार्योत्पत्तिः, न ह्येक-
न्तुतः पटी दृश्यते तत्राह कारणमिति । यदव्यक्तं जगतः कारणम-
स्ति, तत् चिगुणतः प्रवर्तते सत्त्वादिगुणत्रयात् प्रवर्तते कार्यं जनय-

(१) परस्परं भिन्नानां महदादीनाम् ।

(२) बीजं वृक्षादिरूपेण परिणमत इत्यर्थः ।

(३) त्रिलोक्या इत्युचितम्, एवमन्यत्रापि ज्ञेयम् ।

(४) ब्रह्मणः ।

ति, तथा च गुणत्रयात्मके प्रधाने बहुत्वमस्येव, अती नानुपपत्तिरिति भावः । एकजातीयजनकता कथं तत्राह समुदयाच्चेति (१), मेलनाच्चेत्यर्थः, गुणप्रधानभावेन (२) मिलित्वा चित्ररूपभिवैकं कार्यं जनयतीति भावः । भवतु महदादि कार्यमेकजातीय कार्यान्तरेषु वैषम्यं तु कुतस्तत्राह प्रतिप्रतीति, एकैकगुणाश्रयेण यो विशेषस्तस्मादित्यर्थः, गुणवैषम्यादैषम्यमिति भावः । तत्र दृष्टान्तः परिणामतः सलिलवदिति, यथा सलिलमेकमपि नारिकेलजम्बीरादिपरिणाममेदान्मधुरतिक्तादिभावं प्रतिपद्यते, तद्विदमपि सहकारिमेदादेव विषमिति भावः ॥ १६ ॥

संघातपरार्थत्वात्
त्रिगुणादिविपर्ययादधिष्ठानात् ।
पुरुषोऽस्ति भोक्तृभावात्
कैवल्यार्थं प्रवृत्तेष्व ॥ १७ ॥

प्रधाने प्रमाणमुक्ता पुरुषे प्रमाणमाह संघातेति । पञ्चम्यन्तपञ्चहेतूनां (३) पुरुषोऽस्तीत्यनेनान्वयः, संघातः पृथिव्यन्तसमूहस्तस्य शश्यादिवत् परार्थत्वात् परप्रयोजनार्थत्वात्, प्रयोजनं च सुखदुःखान्वयतरसाक्षात्काररूपो भोगः, तस्य च जडे बाधाच्चेतनस्तदान् पुरुषोऽस्ति, युक्तिप्रमाणादिति भावः । हेत्वन्तरमाह त्रिगुणादिविपर्ययादिति, त्रयो गुणा यस्यादिरसौ त्रिगुणादिस्तस्य त्रिगुणादे (४) विपर्ययोऽभावस्तस्मात्, त्रिगुणतत्कार्यस्य जडत्वात् कार्यविशेषे (५) ऽकारण-

(१) समेत्योदयः समुदयः ।


(२) गौणमुख्यभावेन ।

(३) पञ्चम्यन्तानां पञ्चानां हेतूनामित्युच्चितम् ।

(४) बुद्ध्यादिपञ्चस्य ।

(५) जडानयनादिरूपे कार्यविशेषे घटस्य कारणत्वं नान्यत्र ।

त्वाच्च किंचिन्निष्ठाभावप्रतियोगित्वं घटादेरिवावश्यकम्, सर्वस्य चिगुणस्याभावस्वत्रिगुणे पुरुष एव संभवति, अतस्मिंगुणाभावाधिकरणत्वेन पुरुष आवश्यक इति भावः । हेत्वन्तरमाह० अधिष्ठानादिति, अधिष्ठालत्वादित्यर्थः, यथा रथः सारथिनाधिष्ठितः प्रवर्तते तद्दिदमपि सर्वं जडत्वात् पुरुषाधिष्ठितमेव प्रवर्तत इत्यकामेनाप्यवश्यं वाच्यम्, अतस्मिंगुणाधिष्ठालत्वया पुरुषोऽस्तीति भावः । हेत्वन्तरमाह० भीकुभावादिति, साक्षित्वादित्यर्थः, यद्येदं व्यक्ताव्यक्तं सर्वं षड्मादिवद्वभवनीयं स पुरुष आवश्यक इति भावः । हेत्वन्तरमाह० कैवल्यार्थं प्रवृत्तेश्चेति, शिष्टा सुकौ प्रवर्तमाना दृश्यन्ते, मुक्तिश्च प्रकल्पादिषु मध्ये न कस्य चिदपि संभवति त्रिगुणत्वेन सुखदुःखमोहाभत्वात्, तस्मान्मुमुक्षुप्रवृत्तेयुद्देश्यमोक्षाश्रयत्वेन पुरुषसिद्धिरिति संक्षेपः ॥ १७ ॥



Indira Gandhi National
Centre for the Arts

जन्ममरणकरणानां

प्रतिनियमादयुगपत् प्रवृत्तेश्च ।

पुरुषबहुत्वं मिद्दं

चैग्राण्यविपर्ययाच्छैव ॥ १८ ॥

तदेवं पुरुषास्तित्वं प्रतिपाद्य तस्य बहुत्वं प्रतिपादयति जन्ममरणेति । पुरुषबहुत्वं मिद्दम्, कस्मात्, जन्ममरणकरणानां प्रतिनियमात्, आब्मनि देहसंबन्धी जन्म तत्त्वाग एव मरणं करणानि च-च्छुरादीनि० एषां प्रतिनियमः प्रत्येकमेव दर्शनं तस्मात्, आब्मन एकत्वे तत्र स्यात्, एकस्मिन् जाते मृते वा सर्वं एव जाता मृता वा स्युः, एकस्मिन् सचक्षुषि सर्वं एव सचक्षुषः स्युः, एकेन दृष्टे सर्वे द्रष्टारः स्युः, न च तथा, तस्माद्वावः पुरुषा इति भावः । हेत्वन्तरमाह० अयुगपत् प्रवृत्तेश्चेति, एकस्य धर्मेऽन्यस्य ज्ञानेऽन्यस्य वैराग्येऽन्य-

स्वैश्वर्येऽन्यस्य कामादाविवेवं प्रवृत्तिभेदादित्यर्थः, आत्मन एकत्वे
 सर्वेषामेकस्मिन्नेवार्थे युगपत् प्रवृत्तिः स्यात्, न च तथा, तस्मादपि
 बहवः पुरुषा इति भावः । हेत्वन्तरमाह चैगुण्यविपर्ययाचैवेति, ए-
 वकारोऽत्र भिन्नक्रमः सिद्धमित्यस्यानन्तरं द्रष्टव्यः, सिद्धभेव नासिद्ध-
 म्, चयो गुणास्त्रैगुण्यं तस्य विपर्ययः परिणामभेदः क्वचित् सुखभे-
 व क्वचिद्भूखभेव क्वचिन्मीह एवेत्येवंविधस्तस्मात्, यदा चैगुण्येन
 विपर्ययो भेदः सात्त्विकराजसतामसभेदेन पुरुषस्य तस्मात्, एक-
 त्वपक्वे तु तत्र स्यात् किं तु सर्वे सुखिनो दुःखिनो वा स्युः, एवं
 चिगुणभेदेन नीचोन्तममध्यमध्यवस्थापि न स्यात्, नचान्तःकरणभे-
 दात् तथेति वाच्यम्, अन्तःकरणभेदे पुरुषभेदस्यैव बीजल्वात्, अ-
 न्यथा तद्देदस्याप्रमाणकत्वादिति भावः ॥ १८ ॥

तस्माच्च विपर्यासात्
 सिद्धं साक्षित्वमस्य पुरुषस्य ।
 कैवल्यं माध्यस्थयं
 द्रष्टृत्वमकर्तृभावश्च ॥ १९ ॥

एवं पुरुषबहुत्वं प्रसाध्य विवेकज्ञानोपयोगितया तस्य धर्मानाह
 तस्मादिति । चिगुणादिर्यो विपर्यासोऽचिगुणत्वं विवेकित्वमविषय-
 त्वमसाधारणत्वमप्रसवधर्मिलं च तस्मात्, तत्र चेतनल्वाद्रष्टृत्वं (१)
 स्वप्रकृतिशीलज्ञात्वं, प्रकृतिर्मम संसारं कारयति, न त्वहं संसार-
 वान्, किं तु पुष्करपलाशवन्निर्लिप्त इति धीमत्वम्, अचैगुण्यात् कै-
 वल्यमात्यन्तिकदुःखशून्यत्वम्, तथा माध्यस्थयमुपकारापकारशक्ति-
 रहितत्वम्, अकर्तृभावोऽकर्तृत्वमिच्छाद्विषप्रयत्नादिशून्यत्वम्, अत
 एव साक्षित्वं ज्ञानैकस्वरूपत्वम्, कर्तृत्वादिमत्त्वे तद्वभासक (२)-

(१) चेतनो हि द्रष्टा भवति नाचेतनः ।

(२) कर्तृत्वाद्यवभासकम् ।

ज्ञानैकरूपो न स्यात्, तद्वर्मशून्यस्यैव (१) दीपस्य घटादौ तद्वभा-
सकलवदर्शनात्, इति संक्षेपः ॥ १६ ॥

✓ तस्मात् तत्संयोग-

दचेतनं चेतनावदिव लिङ्गम् ।

गुणकर्तृत्वेऽपि तथा

कर्तैव भवत्युदासीनः ॥ २० ॥

मनु कृतिर्बुद्धितत्त्वनिष्ठा चैतन्यमात्मनिष्ठं कथं तहि जानाम्यह-
मिदं करोमीति कृतिचैतन्ययोः सामानाधिकरणप्रतीतिस्तत्राह
तस्मादिति । यतश्चैतन्यकर्तृत्वे भिन्नाधिकरणके युक्तिः सिद्धे तस्मा-
द्वान्तिरियमित्यर्थः, भ्रान्तिबीजं तत्संयोगः, तस्मादचेतनमपि लिङ्गं बु-
द्धितत्त्वं चेतनावदिव जानामीति ज्ञानवदिव भवति एवं गुणकर्तृ-
त्वे, गुणाः सुखदुःखमोहरूपाः, कर्तृत्वं च तथा बुद्धिनिष्ठमात्मनि
प्रतिविम्बितं भवति, तेनोदासीनोऽपि पुरुषः करोमीति कर्तैव
भवति, अतोऽहं जानाम्यहमिदं करोमीति प्रत्ययो धर्मिणोभिर्दा-
ग्रहाद्विनिमयेन धर्मसंसर्गग्रहरूपो भम एव, तयोस्तथात्वनिश-
यात्, इति संक्षेपः ॥ २० ॥

✓ पुरुषस्य दर्शनार्थं,

कौपख्यार्थं तथा प्रधानस्य ।

पड्गवन्त्ववदुभयोरपि

संयोगस्तत्कृतः सर्गः ॥ २१ ॥

किमर्थं तयोः संयोगस्तत्राह पुरुषस्येति । पुरुषस्य प्रधानस्य ची-

(१) कर्तृत्वादिधर्मशून्यस्य दृश्यधर्मशून्यस्यैव दृश्यधर्मावभासकत्वं दृश्यते ।

भयोरपि संयोगो दर्शनार्थं कैवल्यार्थं चेत्यन्वयः, दर्शनं भीगः प्रधा-
नस्य पुरुषेण, कैवल्यं मांकः सत्त्वपुरुषान्वतास्यातिनिबन्धनः (१)
पुरुषस्य, प्रधानेन विनाऽसंभवात्, तयोः प्रधानपुरुषयोर्द्वयोः संयो-
गो भीकृभीग्यभावकरं संनिधानं भवतीत्यर्थः । उभयस्य कार्ये० उभ-
यस्यैवापेक्षेत्यत्र दृष्टान्तः पञ्चवन्धवदिति, यथा पञ्चवन्धयोरिकत्र मि-
लने पञ्चरन्धस्य मार्गप्रदर्शनायान्वश पञ्जीर्नयनाय भवति तदिति-
त्यर्थः । भीगापवर्गयोर्द्वारभूतः सर्गोऽपि संयोगादेवत्याह तत्कृत
इति, महदादिलक्षणः सर्गः संयोगजन्य एवत्यर्थः, अत एव प्रलये
न सर्गः, तयोस्तादृशसंयोगभावादिति भावः ॥ २१ ॥

प्रकृतेर्महास्ततोऽहं-
कारस्तस्माद्गणश्च षोडशकः ।
तस्मादपि षोडशकात्
पञ्चम्यः पञ्च मूतानि ॥ २२ ॥

सर्गक्रममाह प्रकृतेरिति । अत्रेयं प्रक्रिया, एकं प्रकृतितः किंचि-
त्यूनपरिमाणं महत्तत्त्वमंशांशिभावापन्नं जायते, तत्रांशा बुद्धितत्त्वा-
स्या आत्मसमसंख्याः शरीरप्रवेशार्हपरिमाणका जीवभीगाय भव-
न्ति, तेषामापूरिका प्रकृतिरेव, एवमहंकारो महत्तत्त्वादल्पपरि-
माणोऽशांशिभावापन्नो भवति, तत्रांशाः सूक्ष्मा आत्मसमसंख्यास्त-
थैव तद्वीगाय भवन्ति, षोडशको गणसु एकादशेन्द्रियाणि वक्ष्य-
माणानि शब्दादीनि पञ्च तत्त्वात्राणि च, तस्मादपि (२) षोडश-
कात् तं षोडशकं प्राप्य स्थितेभ्यः पञ्चम्यस्तन्मात्रेभ्यः पञ्च महाभूता-
नि भवन्ति, तत्र शब्दतत्त्वात्रादाकाशं तस्य शब्दो गुणः, शब्दतत्त्वा-

(१) सत्त्वाद बुद्धेः पुरुषस्यान्वयतास्यातिर्भेदस्तन्मिवन्धनो भेदप्रयुक्तो मोक्षः ।

(२) ल्यव्छोपे पञ्चमी ।

वं क्रमेण तेषामेति व्यापारा भवन्ति । तथाऽद्वै परोक्षविषयेऽपि
चयस्य ० इन्द्रिय(१)रहिततत्त्वयस्य युगपत् क्रमशब्द व्यापारा हेयाः ।
अनुमानशब्दयोर्विषये इन्द्रियाप्रवृत्तेस्त्वयस्येत्युक्तम्, तयोर्विषये नि-
र्विकल्पकाभावात् प्रथमं मनस एव व्यापारः, अनुमानशब्दविषये
वृत्तिर्हि तत्पूर्विका दृष्टपूर्विकेति विशेषः । अनुमाने व्याप्तिज्ञानार्थं
प्रत्यक्षापेच्चा, शब्दे शक्त्यनुमानापेच्चया प्रत्यक्षापेच्चेति संचेपः ॥ ३० ॥

स्वां स्वां प्रतिपद्यन्ते

SANS

परस्पराकूतहेतुकां वृत्तिम् ।

181.41

पुरुषार्थं एव हेतु-

I SV

नं केनचित् कार्यते करणम् ॥ ३१ ॥

न युगपत् पक्षी न संभवति, इन्द्रियव्यापाराधीनप्रवृत्तिकलाभ-
नसः, एवमहंकारमहतोर्मनोऽहंकारव्यापाराधीनव्यापारकलात्, त-
त्राह स्वां स्वामिति । आकूतमभिप्रायः स चाचेतनानां बाधित इत्या-
कूतमन्त्र प्रवृत्युम्भुखत्वम्, तच्चैकस्य (२) व्यापारजननसमय एव, तथा
चासति बाधकेऽन्यस्यापि स काल इति योगपद्यं संभवति, क्रमपक्षे
संशयादिरेव बाधक इति बोध्यम् । स्वां स्वां प्रतिपद्यन्ते इत्यनेन यु-
गपत् प्रवृत्तावपि याष्टीकशातीकानामिव हेतुभेदात्र वृत्तिसंकर इ-
ति चापितम् । तथापि करणं केन प्रेर्यते तत्राह पुरुषार्थेति । भोगाप-
वर्गलक्षणः पुरुषार्थं एव स्वविषयकेच्छादारा करणव्यापारहेतुरित्य-
र्थः । कार्यते प्रेर्यते, तच्चैच्छावान् जीवः कर्ता आवश्यकः, ईश्वरसु-
न, तदपेक्षायां मानाभावादिति भावः ॥ ३१ ॥

करणं चयोद्घाविधं.

(१) इन्द्रियमन्त्र बाद्यम् ।

IGNCA RAR

(२) इन्द्रियस्येत्यर्थः ।

L-608

ACC. No.

तदाहरणधारणप्रकाशकरम् ।

कार्यं च तस्य दशधा-

हार्यं धार्यं प्रकाश्यं च ॥ ३२ ॥

करणानि कानि तत्राह करणमिति । त्रयोदशविधं बुद्धग्रहंकारौ०
एकादशेन्द्रियाणि च, एषां व्यापारानाह ० आहरणेत्यादि, तत्राह-
रणं कर्मेन्द्रियाणाम्, धारणं महदहंकारमनसाम्, स्ववृत्तिप्राणादि-
पञ्चाशारा देहधारणात्, प्रकाशो बुद्धीन्द्रियाणां व्यापारः । विषयाः
कतिविधास्तत्राह कार्यं चेति । तस्य त्रयोदशविधस्य, तत्राहार्यं (१)
दिव्यादिव्यमेदेन प्रत्येकं द्वैविध्यादशधा कर्मेन्द्रियाणाम्, एवं धार्यं
शरीरादिकमारभकभूतानाम् (२) दिव्यादिव्यमेदादशधा, बुद्धग्रहं-
कारमनसां प्रकाश्यं अब्दस्यर्थं रूपरसगम्याख्यं दिव्यादिव्यमेदादश-
धा बुद्धीन्द्रियाणाम् ॥ ३२ ॥



Indira Gandhi National
Centre for the Arts

अन्तःकरणं चिविधं,

दशधा बाह्यं, त्रयस्य विषयाख्यम् ।

साम्राज्यतकालं बाह्यं,

चिकालमाभ्यन्तरं करणम् ॥ ३३ ॥

त्रयोदशकरणानां मेदमाह ० अन्तःकरणमिति । महदहंकारम-
नोमेदेन चिविधमन्तःकरणम् (३), बाह्यं करणं दशधा पञ्चबुद्धीन्द्रि-
यपञ्चकर्मेन्द्रियमेदात्, चिविधस्यान्तःकरणस्य विषयं व्यापारमा-
ख्याति जनयतीति विषयाख्यम्, मनोऽहंकारबुद्धीनां व्यापारेषु बु-
द्धीन्द्रियव्यापारस्योपयोगात्, कर्मेन्द्रियव्यापारस्यापि बुद्धीन्द्रियदा-

(१) आहार्यं व्याप्यं वचनादानाविहरणोत्तर्गानन्दाख्यम् ।

(२) पृथिव्यादीनां पञ्चानाम् ।

(३) शरीराभ्यन्तरवृत्तित्वादन्तःकरणम् ।

रान्तःकरणव्यापारे उपयोगः, कर्मन्दियव्यापारेण जनिते पदार्थं
बुद्धीन्द्रियप्रवृत्त्यान्तःकरणप्रवृत्तेः। बाह्यन्द्रियं किं तत्राह साम्यतकालं
वर्तमानमात्रविषयकम्, बाह्यं वहिरिन्द्रियम्, कर्मन्दियस्य तत् (१)
परंपरया (२) बोध्यम्। त्रिकालम्, अतीतानागतवर्तमानविषयम्,
तत्रानुमानशब्दसहकारेणातीतानागतविषयकम्, इन्द्रियसहकारेण
वर्तमानविषयकम्, आभ्यन्तरं मनोबुद्धिहङ्काराभ्यम्॥ ३३॥

बुद्धीन्द्रियाणि तेषां
 पञ्च विशेषाविशेषविषयाणि।
 वाक्यभवति शब्दविषया,
 शेषाणि तु पञ्चविषयाणि ॥ ३४ ॥

बाह्यन्द्रियाणां विषयान् विवेचयति बुद्धीति । तेषां दशानामिन्द्रियाणां मध्ये बुद्धीन्द्रियाणि, विशेषा योग्या अविशेषा अतीन्द्रियास्त
 एव विषया येषां तादृशानि, तत्र योग्यायोग्ययोर्ग्रहणं योगीन्द्रियाणाम्, योग्यमात्रग्रहणमस्तदादीन्द्रियाणाम् । एवं कर्मन्दियेषु वाक् शब्दविषया तज्जनकत्वात्, शब्दश्च (३) न तत्त्वात्रूपस्तस्याहंकारजन्मत्वात् । शेषाणि पाणिपादपायूपस्थानि पञ्चविषयाणि पाण्याद्याहार्याणां घटादीनां पञ्चशब्दाद्यात्मकत्वादिति ॥ ३४ ॥

सान्तःकरणा बुद्धिः
 सर्वं विषयमवगाहते यस्मात् ।
 तस्मात् त्रिविधं करणं

(१) वर्तमानविषयत्वम् ।

(२) बुद्धीन्द्रियद्वारा ।

(३) वाक्यजन्मशब्दश्च ।

द्वारि द्वाराणि शेषाणि ॥ ३५ ॥

बाह्येन्द्रियाणामप्राधान्यं वक्तुमाह सान्तःकरणेति । अन्तःकरणे म-
नोऽहंकारौ ताभ्यां सहिता बुद्धिः ० यस्मात् सर्वमिन्द्रियोपनीतं वि-
षयं पुरुषोपकारकमवगाहतेऽध्यवस्थति तस्मात् तत् चिविधमन्तःक-
रणं द्वारि (१) द्वारमस्यास्तीति क्लत्वा, शेषाणि दशेन्द्रियाणि द्वारा-
णि (२) साक्षात्परम्परया वेन्द्रियद्वारैवान्तःकरणानां विषयावग-
हनात्, द्वारत्वं चान्योपकारकत्वम्, तत्त्वालोचनद्वारा प्रागुक्तदिशा-
बोधम् ॥ ३५ ॥

एते प्रदीपकल्पाः

परस्परविलक्षणा गुणविशेषाः ।

कृत्स्नं पुरुषस्यार्थं

प्रकाश्य बुद्धौ प्रयच्छन्ति ॥ ३६ ॥

Indira Gandhi National
Centre for the Arts

अन्तःकरणेषु बुद्धेः प्राधान्यं वक्तुमाह ० एते प्रदीपकल्पा इति ।
एते गुणविशेषा गुणानां भेदाः सत्त्वाद्या येषु ते दशेन्द्रिय (३) मनो-
ऽहंकाराः पुरुषस्य कृत्स्नमर्थं प्रकाश्य बुद्धौ प्रयच्छन्ति तत्र प्रकाशय-
न्ति यथा दीपो घटं प्रकाश्य पुरुषे प्रापयति ॥ ३६ ॥

सर्वं प्रत्युपभोगं

यस्मात् पुरुषस्य साधयति बुद्धिः ।

सैव च विशिनष्टि पुनः

प्रधानपुरुषान्तरं सूक्ष्मम् ॥ ३७ ॥

(१) प्रधानम् ।

(२) अप्रधानानि ।

(३) दशसंख्याकोन्द्रिय—इति वरः पाठः ।

बुद्धिरपि न स्वार्था किंतु परार्थैवेत्याह सर्वमिति । सर्वं शब्दादि-
योग्यं प्रति य उपभोगः पुरुषस्य तं यस्मात् साधयति, तस्मात् सा-
प्रधानापि (१) परार्थैव, न स्वार्थैति भावः । मीक्षहेतुज्ञानजनकत्वा-
दपि सा तथेत्यभिप्रेत्याह सैव पुनर्विवेकदशायां प्रधानपुरुषयोर-
न्तरं वैलक्षण्यं सूक्ष्ममतिदुर्ज्ञेयं विशिनष्टि विषयीकरोति, अध्यवसा-
यरूपत्वाङ्गुडिरेव तथेति (२) भावः ॥ ३७ ॥

तन्मात्राएवविशेषा-
स्तेभ्यो भूतानि पञ्च पञ्चभ्यः ।
एते स्मृता विशेषाः ।
शान्ता घोरास्य मूढास्य ॥ ३८ ॥

अविशेषविशेषादुक्तौ, तौ कावित्यत आह तन्मात्रेति । तन्मात्राणि
शब्दादीनि ० अविशेषाः, अयोग्यत्वात्, तेभ्यस्तन्मात्रेभ्यः पञ्चभ्यो भू-
तानि स्थूलानि पृथिव्यादीनि, एते पृथिव्यादयः ० विशेषाः, योग्य-
त्वात्, कुतः, शान्ता इति । च एको हेतौ द्वितीयः समुच्चये, यस्मा-
दाकाशादिषु स्थूलेषु केचित् शान्ताः सत्त्वप्रधानतया सुखकराः प्रस-
न्ना लघवश्च, केचिद्रजःप्रधानतया घोरा दुःखकराः, केचित् तमः-
प्राधान्यान्मूढा मोहकरा गुरवश्च गुणानां गुणप्रधानभावतो यथेदं
तथोपपादितमधस्तात् (३) ॥ ३८ ॥

सूक्ष्मा मातापितृजाः
सह प्रभूतैस्तिवधा विशेषाः स्युः ।

(१) प्रधानमपीति वरः पाठः ।

(२) प्राधान्यवतीति ।

(३) पूर्वम् ।

सूक्ष्मास्तेषां नियता

मातापिण्डजा निवर्तन्ते ॥ ३८ ॥

एतावत् एव विशेषा इति न किंत्वन्येऽपि सन्तीत्याह सूक्ष्मेति ।
 सूक्ष्मा लिङ्गशरीरास्थाः, मातापिण्डजाः स्थूलदेहाः, प्रभूताः पर्वतवृ-
 चाद्याः, विशेषकार्यत्वाद्विशेषाः, तत्र सूक्ष्मदेहाः सूक्ष्मतन्मात्राद्या-
 रब्धत्वात्, मातापिण्डजासु मातापिण्डभुक्तान्वजशुक्रशोणिताद्यारब्ध-
 त्वात्, प्रभूतासु तद्विलक्षणकारणकत्वात्, तेषां मध्ये सूक्ष्मा निय-
 ता आमोक्तावस्थायिनः, मातापिण्डजा निवर्तन्ते मरणकाले पतन्ति,
 उपलक्षणमेतत् प्रभूतानाम्, तेऽपि निवर्तन्त इति बोध्यम्, विशि-
 ष्य कथनं तु गौणजीवत्वाभिप्रायकं बोध्यम् ॥ ३८ ॥

पूर्वोत्पन्नमसक्तं

नियतं महदादि सूक्ष्मपर्यन्तम् ।

Indira Gandhi National
Centre for the Arts

संसरति निरूपभोगं

भावैरधिवासितं लिङ्गम् ॥ ४० ॥

लिङ्गशरीरधर्मानाह पूर्वोत्पन्नमिति । पूर्वस्मिन्नादिसर्गे पूर्वस्मात्
 प्रधानादुत्पन्नमाविर्भूतम्, असक्तम् । अव्याहतं शिलामप्यनुप्रविश-
 ति, नियतं प्रत्याक्षं भिन्नम्, महदादिसूक्ष्मपर्यन्तं महदहंकारमनो-
 द्विशेन्द्रियतन्मात्रसमुदायरूपम्, संसरति नवं नवं स्थूलशरीरमुपादत्ते
 पूर्वं पूर्वं च जहाति, निरूपभोगं स्थूलदेहं विना भोगायासमर्थम्,
 भावैरधिवासितं भावैर्यागादिभिरन्तर्भावैश्वाधिवासितं कृतसंस्का-
 राधीनम्, यागजसंस्कारोऽष्टमेव ॥ ४० ॥

चित्रं यथाश्रयमृते,

स्थाणवादिभ्यो विना यथा क्षाया ।

तद्विना विशेषैस्तिष्ठति
न निराश्रयं लिङ्गम् ॥ ४१ ॥

न तु तर्हि साहंकारेन्द्रियबुद्धित एव भोगोऽस्तु कृतं सूक्ष्मशरीरे-
णाप्रामाणिकेनेत्यत आह चित्रं यथेति । आश्रयं विना यथा चित्रं
न तिष्ठति, तदाश्रित्यैव तिष्ठति, तद्विशेषैरतिसूक्ष्मैः शरीरैर्विना
लिङ्गं लिङ्गनाज्ञापनादुद्यादिकं वृत्तितन्मात्रादिसमुदायरूपत्वा-
निराश्रयं न तिष्ठति किंतु सूक्ष्मशरीराश्रितमेव तिष्ठति, अतस्तेषां
धर्मिभूतं सूक्ष्मशरीरमावश्यकम्, “ततः सत्यवतः कायात् पाशबद्धं
वशं गतम् । अङ्गुष्ठमात्रं पुरुषं निश्चक्षेव बलाद्यमः” ॥ इत्यादिप्रमाणा-
चेति भावः । केचिच्चतु स्थूलशरीरावश्यकत्वाभिप्रायकमिदमिति व-
र्णयन्ति, तथाहि लिङ्गं समुदायात्मकं लिङ्गशरीरं विशेषैः स्थूलदेहै-
र्विना निराश्रयं सत्र तिष्ठति किंतु स्थूलशरीरमाश्रित्यैव तिष्ठति,
अतो न लिङ्गशरीरेण स्थूलशरीरस्यान्यथा सिद्धिरिति भावः । शेषं
प्राप्नवत् ॥ ४१ ॥

Indira Gandhi National
Centre for the Arts

पुरुषार्थहेतुकमिदं
निमित्तनैमित्तिकप्रसङ्गेन ।
प्रकृतेर्विभुत्योगा-
न्नटवद्युवतिष्ठते लिङ्गम् ॥ ४२ ॥

एवं सूक्ष्मशरीरास्तिलभुपपाद्य यथा संसरति येन च हेतुना त-
दुभयमप्याह पुरुषार्थेति । निमित्तं धर्मादि नैमित्तिकं धर्मादिका-
रणं स्थूलदेहादि तदुभयप्रसङ्गेन तदुभयसंबन्धेन लिङ्गमिदं सूक्ष्म-
शरीरं नटवद्युवतिष्ठते, यथा नटो बहूनि विविधानि रूपाणि गृही-
त्वा व्यवहरति, तथेदमपि देवादिशरीरं परिगृह्ण्य व्यवहरति, किम-
ध्ये तत्राह पुरुषार्थहेतुकमिति । पुरुषार्थो हेतुनिमित्तं यस्य तादृश-

म्, पुरुषार्थफलकमिति यावत् । तत्तज्जीगादृष्टबलात् तत्तज्जीगार्थमेव
तथा द्यवहरतीत्यर्थः । कुतोऽस्यैवंविधो महिमा तत्राह प्रकृतेविभु-
त्वयोगादिति । तथा च पुराणम्, “वैश्वरूप्यात् प्रधानस्य परिणा-
मोऽयमीदृश” ॥ इति, प्रकृत्यापूरापगमाभ्यां महदल्पादिकं सर्वमु-
पपद्यत इति भावः ॥ ४२ ॥

सांसिद्धिकाश्च भावाः
प्राकृतिका वैकृतिताश्च धर्माद्याः ।
दृष्टाः करणाश्रयिणः
कार्याश्रयिणाश्च कललाद्याः ॥ ४३ ॥

प्राकृतवैकृतयोरप्रसिद्धिलात् तौ कौ तत्राह सांसिद्धिकाश्चेत्या-
दि । भावा धर्माद्या ये सांसिद्धिकाः स्वाभाविकास्त एव प्राकृति-
काः, यावद्द्वन्द्वायिनो यथा महत्तत्त्वादहंकारादयः, वैकृतिकाः
कदाचिद्द्वन्द्वयः, तेषां मध्ये धर्माद्याः, करणं बुद्धितत्त्वम्, तदाश्र-
यिणी दृष्टाः सांख्याचार्यैः । कार्याश्रयिणः, कार्यं शरीरं तदाश्रयि-
णः कललाद्याः, कललवृद्धमांसपेशीकरणाङ्गप्रत्यङ्गव्यूहा गर्भस्थ-
स्य, ततो निर्गतस्य बाल्यकौमार्यौवनवार्षकानीति संचेपः ॥ ४३ ॥

धर्मेण गमनमूर्ध्वं
गमनमधस्ताद् भवत्यधर्मेण ।
ज्ञानेन चापवर्गो
विपर्ययादिष्वते वन्ध्यः ॥ ४४ ॥

बुद्धिनिष्ठानां धर्मादीनां प्रयोजनमाह धर्मेणेति । केवलशुक्लेन (१)

परहिंसावर्जितेन, शुक्लकणेन (१) च परहिंसापूर्वकेण । जर्हं भ्राह्म-
प्राजापत्यैन्द्रगान्धर्वयाक्षपैत्रादिषु लोकेषु, अधस्ताद् रौरवमहारौर-
ववक्षिवैतरणीकुम्भीपाकतामिस्तान्धतामिस्तादिनरकेषु । अधर्मेण
शास्त्रनिषिद्धाचरणेन परपीडादिना, गमनं भवति, ज्ञानेनात्मसा-
चाल्कारेण । अपवर्गी मोक्षः, विपर्ययात् । अज्ञानाइन्धः प्राकृतिकवै-
कृतिकदाच्छिष्ठभेदेन चिविधः, तत्र प्राकृतिकः । आत्मबुद्ध्या प्रकृत्युपा-
सननिबन्धनो यथा “पूर्णं शतसहस्रं तु तिष्ठन्त्यव्यक्तचिन्तकाः” । इति,
वैकृतिक आत्मबुद्धेन्द्रियोपासननिबन्धनो यथा “दश मन्वन्तराणीह
तिष्ठन्तीन्द्रियचिन्तकाः” । इत्यादि । दाच्छिष्ठः पुरुषमजानतः काम-
नया वैदिककर्मानुष्ठाननिबन्धनो यथा “पुरुषज्ञानहीनानां स्वर्गाद्य-
र्थं हि कुर्वताम् । तानि तानीह कर्माणि तेषां बन्धसु दाच्छिष्ठः” ॥
इति । संज्ञा तु दाच्छिष्ठासंबन्धनिबन्धना बोध्येति संचेपः ॥ ४४ ॥

वैराग्यात् प्रकृतिलयः

संसारो भवति राजसाद्रागात् ।

ऐश्वर्यादविघातो

विपर्ययात् तद्विपर्यासः ॥ ४५ ॥

“तमेव विदिल्वातिमृत्युमेति नान्यः पन्था विद्यतेऽयनाये”ति शु-
त्या पुरुषज्ञस्यैव मोक्षकथनेनान्यस्य मोक्षाभावकथनाज्ञानरहि-
तस्य विरक्तस्यापि न मोक्ष इत्याशयवानाह वैराग्यादिति । दृष्टानु-
श्विकविषयेष्वलंबुद्धिविशेषरूपादैराग्यात् केवलात् प्रकृतिलयः,
प्रकृतिपदेन महद्दहंकारादयोऽपि गृह्णन्ते, तेषां आत्मबुद्धीपांस्यमानेषु
लयो भवतीत्यर्थः । राजसाद् रजःकार्याद् रागात् कामक्रोधादेः
संसारो भवति, तत्र यागादिगीचरात् स्वर्गादिः, स्वर्गादिगीचरादि-

(१) प्रागदिना ।

इ स्त्रीकम्भीग एवेति विवेकः, ऐश्वर्यादण्मादिलक्षणात् ० अविघाती
गतिप्रतिबन्धाभावः, विपर्ययादनैश्वर्यात् तदिपर्यासः सर्वत्र गति-
विच्छेदः, यथा कस्यचिदनीश्वरस्य परम्परहे प्रतिघातः ॥ ४५ ॥

एष प्रत्ययसर्गो

विपर्ययाशक्तितुष्टिसिद्धाख्यः ।

गुणवैषम्यविमर्दन्

तस्य च भेदास्तु पञ्चाशत् ॥ ४६ ॥

ननु विपर्ययाद्याः सांख्यज्ञेभ्यः श्रूयन्ते, किं ते तत्त्वान्तराणि, क-
तिविघा वा तत्राह ० एष इति । विपर्ययशाशक्तिश्च तुष्टिश्च सिद्धिश्च ०
आख्या नामानि यस्य ० एष गणः प्रत्ययो बुद्धिस्तस्यस्तज्ज्ञः, तथा च
बुद्धितत्त्वे प्रविष्टो न तत्त्वान्तरं कार्यकारणभेदात्, तस्य भेदाः पञ्चा-
शद्व्यक्त्यन्ते, ननु कथमेककारणादितानि कार्याणि, तत्राह, गुणवैषम्य-
विमर्दन्दिति । गुणानां वैषम्यं न्यूनाधिकबलता मन्दमध्याधिकभा-
वेन नानाविधा तया विमर्दीं गुणस्य गुणयोर्वा ० अभिभवः, तस्मादि-
त्यर्थः । तदेवं कार्यकारणयोरभेदेन विपर्ययस्याज्ञानेशक्तिरधर्मे तु-
ष्टेरधर्मे सिद्धेन्नानि इति विवेकः । अज्ञानादयस्तु बुद्धिरेवातो विपर्य-
यादयोऽपि न तत्त्वान्तरमित्यास्तां विस्तरः ॥ ४६ ॥

पञ्च विपर्ययभेदा

भवन्त्यशक्तिस्तु करणवैकल्यात् ।

अष्टाविंशतिभेदा,

तुष्टिर्नवधाष्टधा सिद्धिः ॥ ४७ ॥

पञ्चाशदिति सामान्यत उक्तम्, तत्र कस्य कतिविधा भेदास्त-

चाह पञ्च विपर्ययेति । विपर्ययः संसारबीजम्, क्लेशः पञ्च ० अविद्यास्मितारागद्वेषाभिनिवेशस्तेषामेव यथासंख्यं तमोमोहमहामोहतामिस्तान्वतामिस्तासंज्ञाः, अभिनिवेशो भयम्, ननु रोगादिकातानामशक्तीनां रोगसमसंख्यतया कथमष्टाविंशतिधाऽशक्तिस्तत्राह करणैकल्यादिति । करणानां बुद्धितत्वैकादशेन्द्रियाणां यदैकल्यं बधस्तस्माद्याऽशक्तिः साष्टाविंशतिधेत्यर्थः, शेषं सुगमम् ॥ ४७ ॥

भेदस्तमसोऽष्टविधो

४७

मोहस्य च दशविधो महामोहः ।

तामिस्तोऽष्टादशधा

तथा भवत्यन्वतामिस्तः ॥ ४८ ॥

पञ्चानां विपर्ययाणामवान्तरभेदमाह भेदस्तमस इति । अष्टसु
प्रकृतिमहदहंकारपञ्चतन्माचेष्वाक्षबुद्धिरविद्या, तस्या एव तम इति-
संज्ञा, तस्या अष्टविधविषयकत्वादष्टविधत्वम् । अणिमादैश्वर्यं प्रा-
प्य सिद्धोऽहमस्मीत्याक्षबुद्धिरविद्यानाभिमानविशेषोऽस्मिता, अणिमा-
दैश्वर्यविषयकत्वात् तस्या अष्टविधत्वम्, सैव च मोहसंज्ञिका,
मोहस्य चेति, चकारादष्टविध इत्यन्वेति । शब्दादिषु पञ्चसु विषये-
षु दिश्यादिव्यतया दशविधेषु पादेयत्वबुद्ध्या रागः, स एव महामोहः,
विषयस्य दशविधत्वादस्य दशविधत्वम् । परेण भुज्यमानेषु दशसु
शब्दादिविषयेषु परेण प्राप्तिषु चाणिमादिष्वष्टसु देष्टस्तामिस्ताख्यः,
अष्टादशविषयत्वादस्याष्टादशविधत्वम् । अभिनिवेशस्तासः, अन्यता-
मिस्ताख्यः, शब्दादयो दशाणिमादैश्वर्यं चाष्टविधं केषांचिङ्गविषयति
चेति भयम्, अष्टादशविषयकत्वादष्टादशविधम् । तदेवं विपर्ययभे-
दा द्वाधिकप्रष्टिरिति ॥ ४८ ॥

एकादशेन्द्रियवधाः ॥ सुरु ८

सह बुद्धिवधैरशक्तिरुद्दिष्टा ।

सप्तदशधा च बुद्धे-

र्विपर्ययात् तुष्टिसिद्धीनाम् ॥ ४३ ॥

अशक्तेरष्टाविंशतिमेदानाह । एकादशेति । एकादशेन्द्रियाणां
शोचत्वगच्छिरसनव्वाणवाक् पाणिपादपायूपस्थमनसां वधाः, वैगुण्यानि यथा, यथासंख्यम्, “वाधिर्यं कुष्ठिताभ्यत्वं जडताऽजिग्रता तथा । मूकता कौख(१)पङ्कुत्वक्लैब्योदावर्तमत्तताः” ॥ एतदेतुका स्वव्यापारे बुद्धेरशक्तिरिति सह बुद्धिवधैरित्युक्तम् । अधुना कति दु-
 ह्वैः स्वरूपतो वधास्तत्राह सप्तदशधेति । तुष्टिनवधा वच्यते, एवं सिद्धिरप्यष्टधा, तेषां (२) विपर्ययाद् व्यतिरेकादिति ॥ ४३ ॥

आध्यात्मिक्यश्वतस्ः

Indira Gandhi National

Centre for the Arts

सुरु ८

प्रकृत्युपादानकालभाग्याख्याः ।

बाह्या विषयोपरमात्

पञ्चनव तुष्टयोऽभिमताः ॥ ५० ॥

तुष्टिनव मेदानाह । आध्यात्मिक्यश्वेति । प्रकृत्यादिभिन्नत्वेनाल्प-
 साक्षात्कारो मोक्षोपायः, परंतु साक्षात्कारः प्रकृतेः परिणामविशेषः
 प्रकृतित एव भविष्यतीति क्लवा तत्र न यतते तस्य प्रकृत्याख्या तु-
 ष्टिरभ इत्युच्यते । कश्चिदेवं चिन्तयति, न प्रकृतिमात्रात् स भवति
 तथा सति गृहस्थस्यापि संभवेत्, किंतु संन्यासात्मोपादानात् स
 भविष्यतीत्यालस्यादिना तु त्या तिष्ठति, तस्योपादानाख्या सलि-
 लभित्युच्यते, सैव परिव्रज्याख्या तुष्टिरिति गीयते । प्रव्रज्याख्यापि

(१) हस्तदोषः ।

(२) पुंस्त्वं वधाभिप्रायम् ।

कालविशेषं प्राप्य तं करिष्यतीति, अतः कालस्यैव प्राधान्याज्ञान-
प्राप्तिकाले ज्ञानं भविष्यत्येवेत्यलं प्रयासेनेति तुष्टिः कालाख्या मेघ
इत्युच्यते । कालविशेषेऽपि स भाग्यबलादेव भवति, अतो भाग्यमेव
हेतुर्नान्वदित्यलं प्रयासैरिति तुष्टिर्भाग्याख्या हृष्टिरित्युच्यते । एताच-
तस्म आध्यात्मिक्यः । विषयोपरमो वैराग्यं तेन तुष्टयः पञ्च बाह्याः,
प्रकृत्यादिभिन्नत्वेनाभ्यज्ञानाभावात्, तथाहि ॥ अर्जनरक्षणक्षयभी-
गहिंसासु दीषदर्शनात् पञ्चोपरमा भवन्ति, तद्वेतुकत्वात् तुष्टयोऽपि
पञ्च भवन्ति, यथा ॥ अर्जनोपाया भिन्नाटनादयः क्लेशदाः, अतोऽलं
प्रयासैरिति या तुष्टिः सा पारमुच्यते । तथा कथंचिद्रज्ञितस्य चौ-
रादितो रक्षणमपि कष्टस्मिति कृत्वा या तुष्टिः सा सुपाराख्या ।
एवं कथंचिद्रक्षितमपि भोगात् क्षयं गमिष्यत्येवेति कृत्वा या तुष्टिः
सा पारापारमुच्यते । एवं शब्दादिभीग्यासात् प्रवर्तन्ते (१) कामाः,
ते च पुनर्विषयप्राप्तौ ॥ अप्राप्तौ च कामिनो दुन्वन्तीति कृत्वा या तु-
ष्टिः सा ॥ अनुत्तमाभ्यु इत्युच्यते ॥ एवं भोगिऽवश्यं प्राणिहिंसा जायत
एवेति दीषदर्शनादिषयोपरमे या तुष्टिः सा ॥ उत्तमाभ्यु इत्युच्यते ॥
तदेवमाध्यात्मिकीभिन्नतस्मिर्बाह्याभिः पञ्चभिन्नव तुष्टयोऽभिमताः ॥
“अभ्यः सलिलं मेघो हृष्टिः पारं तथा सुपारं च । अन्यच्च पारापा-
रमनुत्तमाभ्यु उत्तमाभ्यु” ॥ इति ॥ ५० ॥

जहः शब्दोऽध्ययनं
दुःखविधातास्त्वयः सुहृत्वाप्निः ।
दानं च सिद्धयोऽस्तै
सिद्धेः पूर्वोऽङ्कुशस्त्रिविधः ॥ ५१ ॥

अष्ट सिद्धीराह ॥ जह इति ॥ जहो विचारसामर्थ्यम्, विशेषदर्श-
नमिति यावत् ॥ शब्दः क्रियाकारकभावापन्नपदसमुदायव्युत्पत्तिः ॥
(१) — धन्ते इति वरः पाठः ।

अध्ययनं गुरुमुखतः शास्त्रार्थज्ञानम् । दुःखविधाता दुःखशमनोपायास्त्रय इति, दुःखानां चित्वात् ० शमनोपायानामपि चित्वम् । सुह्लासिः ० आध्यात्मिकजनसङ्गः । दानं दैप्यं शोधने इति धातोर्बाह्याभ्यन्तरशोचम् । सिध्यत्यनयेति सिद्धिः । तत्र दुःखविधातसिद्धिः फलत्वामुख्या, अन्यासु पञ्च तत्त्वाधनत्वाद् गौण्य इति विवेकः । तत्रीहादेः संज्ञाविशेष आकरे (१) यथा “तारतारसुतारप्रमोदमुदितमोदमानरम्यकसदामुदिताख्याः सिद्धय” इति । आसासुपादेयत्वं, विपर्ययाशक्तितुष्टीनां तु हेयत्वं ज्ञापयिष्यन्नाह, सिद्धैः पूर्वोऽङ्गशस्त्रिविध इति । पूर्वः पूर्वोक्तो विपर्ययाशक्तितुष्टिरूपस्त्रिविधः सिद्धेरङ्गः, कारणविघटनादिद्वारा निवारकः, अतः सिद्धिपरिपन्थित्वादङ्ग इव, इति विपर्ययाशक्तितुष्टयो हेया एवेति भावः ॥ ५१ ॥

मृ३, ४३, २०
न विना भावैर्लिङ्गं

न विना लिङ्गेन भावनिर्वृत्तिः ।

लिङ्गाख्यो भावाख्य-

स्तस्माद् दिविधः प्रवर्तते सर्गः ॥ ५२ ॥

न तु भीगी विषयमन्तरेण न भवतीत्याकाशादिसर्ग एवासु क्षतं महदायतीन्द्रियसर्गेण, तत्राह, न विना भावैरिति । भावैः प्रत्यक्षैविषयैर्विना लिङ्गं महदायतीन्द्रियवृन्दं न भीगसाधनमित्यर्थः । लिङ्गेन महदादिना विना भावानां विषयाणां न निर्वृत्तिः ० न भीगसाधनत्वम्, अयमभिप्रायः, नहि विषयः स्वरूपतो भीगहेतुः, सर्वेषां सर्वविषयभीगापत्तेः, अपितु ज्ञात एव, ज्ञानं चेन्द्रियान्तःकरणैर्विना नेत्र्युभयस्त्रीकारः, तस्माद् इयोरम्यावश्यकत्वात् ० लिङ्गाख्यः ० लिङ्ग्यत एव न तु साक्षात् क्रियत इति लिङ्गं महदायतीन्द्रियवर्गः,

भावाख्यः ० भूयते प्राप्यते इर्था दिन्द्रियेणि विषयवर्गः प्रत्यक्षसिद्धः ॥ ५२ ॥

अष्टविकल्पो दैव-

स्तैर्यग्योनश्च पञ्चधा भवति ।

मानुष्यश्चैकविधः

समासतो भौतिकः सर्गः ॥ ५३ ॥

भौतिकसर्गविभागमाह ० अष्टविकल्प इति । ब्रह्मप्राजापत्यै-
न्द्रपित्रगान्धर्वयाक्षराक्षसपैशाचभेदादष्टविधो दैव इत्यर्थः । तैर्यग्यो-
न इति, पशुपक्षिसर्पकीटस्थावरभेदात् पञ्चविध इत्यर्थः । मानुष्यश्चै-
कविधः, समासतः, ब्रह्मणलाद्यवान्तरजातिभेदाविवक्षयेति । भौ-
तिको दैहिकः, तेन घटादिनिरासः, केचित्तु घटादेः स्थावरेऽन्तर्भावं
वदन्ति ॥ ५३ ॥



Indira Gandhi National
Centre for the Arts

अर्धे सत्त्वविशालश्च मूलतः सर्गः ।

मध्ये रजोविशालो

ब्रह्मादिस्तम्बपर्यन्तः ॥ ५४ ॥

भौतिकस्य विशेषमाह ० अर्धमिति । भूलोकादूर्ध्वं सत्त्वविशा-
लः सत्त्वबहुलः, तत्त्वत्येषु रजस्तमसोः सत्त्वेऽपि सत्त्वाधिक्यश्वरणात् ।
मूलतोऽधःपतनशीलस्तैर्यग्योनस्तमोविशालस्तमोबहुलः, तेषु सत्त्व-
रजसोः सत्त्वेऽपि तमस आधिक्योपलब्धेः । मध्ये भूलोके रजोविशा-
लः, सत्त्वतमसोः सत्त्वेऽपि धर्माधर्मप्रवृत्तिपरत्वदर्शनेन रजस आधि-
क्यकल्पनात् । ब्रह्मादीति, सोऽयं ब्रह्मादिस्तम्बपर्यन्तः सर्गो लोक-
भेदेनैवं संस्थितिक इत्यर्थः । स्तम्बः स्थावरः ॥ ५४ ॥

तत्र जरामरणकृतं
दुःखं प्राप्नोति चेतनः पुरुषः ।
लिङ्गस्याविनिवृत्ते-
स्तस्माद् दुःखं स्वभावेन ॥ ५५ ॥

तदेवं सर्गं दर्शयिला तस्यापर्गसाधनवैराग्योपयोगिनीं दुःख-
तामाह तत्र जरामरणेति । यतः पुरुषः स्वयं चेतनोऽपि तत्र लोक-
चयाख्ये सर्गं जरामरणकृतं दुःखं प्राप्नोति, तस्माद् दुःखं स्वभावेन
स्वत एव सर्गो दुःखरूपः, विवेकिनाभिति शेषः, यथाह भगवान्
पतञ्जलिः, “परिणामतापसंस्कारदुःखैर्गुणवृत्तिविरोधाच्च दुःखमेव
सर्वं विवेकिन” इति, अत्र परिणामपदेन जरादिदुःखं बोध्यम्,
तापपदेन “मा न भूवं हि भूयास”भिति मरणत्रासदुःखं बोध्यम्, सं-
स्कारपदेन पुनर्जननादिदुःखं बोध्यम् । कियन्तं कालं दुःखं प्राप्नोति
तदाह लिङ्गस्याविनिवृत्तेः, यावज्जिङ्गं महदादि न निवर्तते ताव-
त्, ज्ञानेन लिङ्गस्य निवृत्तौ तु मोक्षमधिगच्छतीति भावः ॥ ५५ ॥

Indira Gandhi National
Centre for the Arts

इत्येष प्रकृतिकृतो
महदादिविशेषभूतपर्यन्तः ।
प्रतिपुरुषविमोक्षार्थं
स्वार्थं इव परार्थं आरम्भः ॥ ५६ ॥

सर्गस्य प्रकृतिमात्रारब्धत्वं वक्तुमुपसंहरति ० इत्येष इति । इतील्य-
पसंहारे, एष महदादिविशेषभूतपर्यन्तः प्रकृतिकृतः प्रकृत्यैवेक्तारी-
त्या कृतः, नेष्वरेण न वाऽदृष्टेनेत्यर्थः, विशेषभूतं पृथिवी, अयमभिसं-
धिः, धर्मसापेक्षत्वनिरपेक्षत्वविकल्पयाहयस्तत्वान्मानाभावाच्च ने-
ष्वरः कारणम्, नायदृष्टम्, कार्यस्य कारणत्वायोगात्, प्रलयका-
लीनानारम्भकपरमाखादिक्रियादौ द्वयभिचारेण कार्यमानेऽदृष्टा-


दीनामकारणत्वाचेति दिक्, अचेतनत्वेन स्वप्रयोजनाभावात्, एष आरम्भः परार्थं एव। ननु कस्यार्थं आरम्भस्तत्राह प्रतिपुरुषेति, प्रत्येकपुरुषस्येत्यर्थः, अत्र भोजयितुमिति विहाय विमोक्षार्थमिल्युक्ति-सु एकस्य मोक्षेऽपि सर्गस्य नाशो नाश्चि सर्वसाधारणत्वादिति ज्ञापनाय, अत एव प्रतिपुरुषेत्युक्तम्, आह चैवं समानतत्वे भगवान् पतञ्जलिः, “तदर्थं एव दृश्यस्यात्मा कृतार्थं प्रति नष्टमप्यनष्टं तदन्यसाधारणत्वा” दिति। परार्थारम्भे न कोऽपि विवाद इत्याह स्वार्थं इवेति। यथान्यो जनः स्वार्थं प्रवर्तते तथैवास्य परार्थं आरम्भो घटत एव, प्रयोजनवत्त्वमात्रस्य प्रवृत्तिमूलत्वादित्यास्ता विस्तरः ॥ ५६ ॥

वक्षविवृद्धिनिमित्तं
क्षीरस्य यथा प्रवृत्तिरज्ञस्य ।
पुरुषविमोक्षनिमित्तं
तथा प्रवृत्तिः प्रधानस्य ॥ ५७ ॥

नन्वचेतनायाः प्रकृतेः कर्थं प्रवृत्तिस्तत्राह वक्षेति। अन्वयव्यतिरेकाभ्यां वक्षविवृद्धादिप्रयोजनेनैवाचेतनस्य क्षीरादेः प्रवृत्तिदर्शनात् प्रवृत्तिर्न चेतननियता किंतुङ्गादृष्टमात्रसाध्या, अतस्तदेवाचेतनाया अपि प्रकृतेः पुरुषविमोक्षार्थं प्रवृत्तौ न किंचिद्वाधकमिति भावः, न च क्षीरप्रवृत्तिरपीश्वराधिष्ठाननिवन्धनतया प्रवृत्तेश्चेतननियतत्वमव्याहतमेव तथा च कथमिति वाच्यम्, ईश्वरे प्रमाणाभावात्, प्रामाणिकत्वेऽप्याप्तकामस्य प्रयोजनं विना प्रवर्तकत्वायोगात्, न च कारण्यादिति वाच्यम्, सर्गात् प्राग् जीवानां दुःखित्वासंभवेन दुःखनिवृत्तीच्छारूपकारणस्यापि तस्मिन्दसंभवात्, तस्मात् स्वयमचेतनापि प्रयोजनेनैव क्षीरादिवत् प्रवर्तत इति सिद्धम् ॥ ५७ ॥

चौत्सुक्यनिवृत्त्यर्थं
यथा क्रियात् प्रवर्तते लोकः ।
पुरुषस्य विमोक्षार्थं
प्रवर्तते तदद्व्यक्तम् ॥ ५८ ॥

ननु प्रयोजनमुद्दिश्यैव प्रवृत्तिर्दृष्टा न चास्यास्तदस्ति तत्राह ।
चौत्सुक्येति । चौत्सुक्यमिच्छा यथेयं मया संभोक्तव्येति, तत्रिवृत्त्यर्थं र-
त्यादिक्रियात् प्रवर्तते लौकिकः, अनिवृत्ताया इच्छाया दुःखदत्तात्,
सा च विषयसिद्धावेव निवर्तत इति सैव फलम्, एवमव्यक्तं प्रधान-
मपि पुरुषार्थी मया कर्तव्य इतीच्छायां पुरुषविमोक्षरूपफलार्थं प्रव-
र्तते, तस्मिं विना तादृशेच्छाया अनिवृत्तेः, अनिवृत्तायाशानिष्ठ-
त्वात्, तथा च स्वार्थमुखेनैव परार्थारम्भ इति न कोऽपि दीप इत्या-
स्तां विस्तरः ॥ ५८ ॥



Indira Gandhi National
Centre for the Arts

रङ्गस्य दर्शयित्वा

निवर्तते नर्तकी यथा नृत्यात् ।

पुरुषस्य तथात्मानं

प्रकाश्य विनिवर्तते प्रकृतिः ॥ ५९ ॥

ननु भवतु प्रवृत्तिः प्रकृतेर्निवृत्तिस्तु कथम्, तथा च पुरुषस्यानि-
मोक्ष एव स्यादत आह रङ्गस्येति । रङ्गपदं स्थानिपरम्, तथा च यथा
नर्तकी सुप्रीता हावभावलीलाविलासवती विविधालंकारशीभिता
वृत्यगीतादिभिरात्मानं रङ्गस्यस्य सम्यादेदर्शयित्वा दृष्टाहमनेनेति
कृतप्रयोजना धनप्राप्या निवर्तते, एवं प्रकृतिर्बुद्ध्यादिसुखदुःखान्त-
भावेनात्मानं पुरुषस्य प्रकाश्य त्वमन्योऽहमन्येति विवेकतो निवर्तते ।
असंयुक्ता भवति, तथानिवृत्तिकः पुरुषो मोक्षमधिगच्छति ॥ ५९ ॥

नानाविधैरूपायै-

रूपकारिण्यनुपकारिणः पुंसः ।

गुणवत्यगुणस्य सत-

स्तस्यार्थमपार्थकं चरति ॥ ६० ॥

ननु परार्थं प्रत्युपकारसंबन्धेन प्रहृत्तिर्दृश्यते, नहि पुरुषात् क-
श्चित् प्रत्युपकारः प्रकृतेरत आह नानाविधैरिति । गुणवती प्र-
कृतिरत एवोपकारिणी पुंसः पुरुषस्य द्रष्टुरगुणस्य सच्चित्स्वभावक-
तया गुणातीतस्यात एवानुपकारिण उपकारासमर्थस्य नानावि-
धैर्महद्दहंकारेन्द्रियमनःप्रभृतिभिरूपायैरर्थं प्रयोजनमपार्थकं स्वीय-
प्रयोजनशून्यमेव चरति । आचरति, स्वभाव एवायं गुणवतां यद-
नुपकारिण्यप्रत्युपकारकरणम्, अतः परार्थं प्रत्युपकारसंबन्धेनैव प्रहृ-
त्तिरिति न नियमोऽव्यभिचारादित्यास्तां विस्तरः ॥ ६० ॥

Indira Gandhi National
Centre for the Arts

प्रकृतेः सुकुमारतरं

न किंचिदस्तीति मे मतिर्भवति ।

या दृष्टास्मीतिपुन-

र्न दर्शनमुपैति पुरुषस्य ॥ ६१ ॥

स्यादेतत्, नर्तकी वृत्यं सभ्येभ्यो दर्शयित्वा धनप्राप्त्या निवृत्ता-
पि पुनः कुतूहलात् प्रवर्तते यथा, तथा प्रकृतिरपि पुरुषायामानं
दर्शयित्वा विवेकेन निवृत्तापि पुनः प्रवर्त्स्यतीत्यत आह प्रकृतेरि-
ति । सुकुमारतरं सलज्जम् । दृष्टास्मीति क्लवा पुनः पुरुषस्य दर्शनं
नोपैति दृष्टिविषया (१) न भवति, यथा कदाचित् कुलस्त्री युवती
साक्षी द्वारावस्थितपुरुषेण रहसि वा गतेन दृष्टा सा ब्रीडायमाना
त्वरितमन्तः प्रविशति, दृष्टाहमनेनेत्येवमवबुध्य न दर्शनमुपैत्यन्यपुरु-

(१) विषयमूता इत्युचितम् ।

षस्य, एवं प्रकृतिः परात्मना पुरुषेण यदा ज्ञानचक्षुषा दृष्टा सा व्री-
डायमाना (१) कुलस्त्रीवत् पुनर्दर्शनं नोपैति पुरुषस्य, विवेकख्या-
तेरेव तत्प्रवृत्तिप्रतिबन्धकत्वादिति भावः ॥ ६१ ॥

तस्मान्न बध्यते ना-
पि (२) मुच्यते नापि संसरति कश्चित् ।
संसरति बध्यते मु-
च्यते च नानाश्रया प्रकृतिः ॥ ६२ ॥

स्यादेतत् पुरुषश्चेदगुणोऽपरिणामी कथमस्य सुखदुःखादिरूपो
बन्धः, अती न मोक्षोऽपि, मोक्षस्य बन्धेन समानाधिकरणत्वात्,
तस्मात् पुरुषविमोक्षार्थमिति रिक्तं वचः, इतीमामाशङ्कासुपसंहार-
व्याजेनाभ्युपगच्छन्नपाकरीति तस्मादिति । वस्तुतोऽसङ्गत्वादेव पुरु-
षो बन्धमोक्षादिरहितोऽस्ति, “न निरोधो न चोत्पत्तिर्व बडो न च
साधकः । न सुमुक्तुर्व वै मुक्त इत्येषा परमार्थता ॥ इति” श्रुतेरिति
भावः । कस्तर्हि बन्धादिमानित्यत आह संसरतीति । प्रकृतिरेव ना-
नापुरुषाश्रया बुद्धादिद्वारा तादृशी, तथा च बन्धादिकं बुद्धिनिष्ठमेव
पुरुषे तत्संपर्कात् तद्रत्तमारोप्यत एव केवलं नतु तदप्यस्तीति
भावः ॥ ६२ ॥

रूपैः सप्तभिरेव तु
बन्धात्यात्मानमात्मना प्रकृतिः ।
सैव च पुरुषार्थं प्रति
विमोक्षयत्येकरूपेण ॥ ६३ ॥

(१) व्रीडामयमाना ० इति योग्यः पाठः ।

(२) इद्वा न इति पाठ० ।

न तु पुरुषस्यापि प्रकृतिसंपर्कादारोपितसुखदुःखादिकं वन्य इत्युक्तम्, सा पुनः केन साधनेन बध्नाति मोचयति वा तदाह रूपैरिति । पुरुषार्थं भोगं प्रति ० आत्मना बुद्धिरूपेण ० आत्मानं पुरुषं रूपैः सप्तभिः धर्मवैराग्यैश्वर्याधर्मज्ञानावैराग्यानैश्वर्यकैवल्याति, पुरुषार्थं स्वरूपावस्थानलक्षणं मोक्षं प्रति ० एकेन रूपेण ज्ञानेन मोचयति, संसारान्विवर्तयति, एतेन वैराग्योपरत्याद्यभावेऽपि ज्ञानं मोचस्य कारणं भवत्येवेति ज्ञापितम्, उक्तं च तथा वेदान्तेषु, “पूर्णबोधे त-इन्द्री हौ प्रतिबद्धौ यदा तदा । मोक्षो विनिश्चितः किंतु दृष्टदुःखं न नश्यति” ॥ इति, हौ वैराग्योपरमौ, दृष्टदुःखं यथोचितव्यवहारक्ली-शः, तथा च विषयजिह्वासारूपवैराग्यस्य विषयदोषदर्शनजन्यस्य पुनर्भींगेष्वदीनतामात्रं फलं न तु मोक्षोऽपि, एवं धीनिरीधरूपोपर-मस्यापि यमादिसाध्यस्य हैतादर्शनमेव फलं न मोक्षः, श्रुतिषु ज्ञा-नैकलभ्यत्वकथनादित्यास्तां विस्तरः ॥ ६३ ॥

Indira Gandhi National
Centre for the Arts

एवं तत्त्वाभ्यासा-
ज्ञास्ति न मे नाहमित्यपरिश्चेषम् ।
ऋविपर्ययादिष्ठुद्वं
केवलमुत्पद्यते ज्ञानम् ॥ ६४ ॥

भवतु ज्ञानादेव कैवल्यं तदेव तु कस्मात् किमाकारं च तदाह ० एवमिति । उक्तप्रकारपुरुषगोचराभ्यासात् पुनः पुनश्चिन्तनरूपा-निदिध्यासनादेव केवलं पुरुषमात्रगोचरं ज्ञानं साक्षात्कार उत्पद्य-त इत्यर्थः, एतेन निदिध्यासनसहकृतेन मनसैवात्मगोचरनिर्विकल्प-कसाक्षात्कारो भवति न श्रुतानुमानाभ्याम्, तयोस्तत्रासामर्थ्यादिति बोधितम्, यथाह समानतत्वे भगवान् पतञ्जलिः, “कृतंभरा तत्र प्रज्ञा श्रुतानुमानप्रज्ञाभ्यामन्यविषया विशेषार्थता” दिति । आका-

रमाह नास्मीत्यादिना । अस्मीत्यस्य न कर्तास्मीत्यर्थः, तेन बुद्धिभि-
न्नोऽहमिति प्राप्तम्, न मे, हुःखमिति शेषः, तेन हुःखाद्यारोपाभा-
वो लब्धः, नाहमित्यनेनाहंकारभेदयहः, नास्ति परिशेषो यस्मादित्य-
परिशेषं चरमम्, “तस्य सप्तधा प्राप्तभूमौ प्रज्ञे”त्यादिना योगसूचे-
णीक्रमम् । अविपर्ययात् ० व्यधिकरणप्रकाराभावादिशुद्धं प्रमात्रकं
मिथ्याज्ञानवासनोन्मूलनक्षमम्, एवंविध एकात्मसाक्षात्कारस्तत्त्व-
ज्ञानपदेनोच्यत इति भावः ॥ ६४ ॥

तेन निवृत्तप्रसवा-
मर्थवशात् सप्तरूपविनिवृत्ताम् ।
प्रकृतिं पश्यति पुरुषः
प्रेक्षकवद्वस्थितः स्वस्यः ॥ ६५ ॥

तत्त्वज्ञानानन्तरं पुरुषः किं करोति तदाह तेनेति । तेन पूर्वोक्तेन
ज्ञानेन निवृत्तप्रसवाम्, प्रसवा भीगभेदसाक्षात्कारादयः, तेषां ज-
नितत्वान्विवृत्तां प्रकृतिं पश्यति पुरुषः प्रेक्षकवद्वस्थितः स्वस्यः, य-
था कश्चित् प्रेक्षको रङ्गस्थी गीतवृत्यादिषु वर्तमानां नर्तकीं स्वस्थी
निर्विकल्पी निराकुलः पश्यति, एवं पुरुषोऽपि तासु तासु योन्यव-
स्थासु वर्तमानां प्रकृतिं पश्यति, इयं प्रकृतिः स्वगुणैः पुरुषान् ब-
ध्राति मीचयति च ॥ ६५ ॥

दृष्टा मयेत्युपेक्षक
एको दृष्टाहमित्युपरमत्यन्या ।
सति संयोगेऽपि तयोः
प्रयोजनं नास्ति सर्गस्य ॥ ६६ ॥

ननु नित्ययोः प्रकृतिपुरुषयोः संयोगसत्त्वात् कथं तस्याः प्रसव-

निवृत्तिस्तत्राह दृष्टा मयेति । तयोः संयोगेऽपि सर्गस्य जनने प्रयो-
नं प्रदुर्ज्यतेऽनेनेति व्युत्पत्त्या सहकारि कारणं नास्तीति, तयोर्मध्ये ॥
अन्या प्रवृत्तिः ॥ उपरमति न प्रसूत इत्यन्वयः । तत् कथं नास्ति त-
दाह दृष्टा मयेति । तयोर्मध्ये एकः पुरुषः स्वभिन्नेयं स्वसंपर्काद्भास-
तीत्येवंगुणा प्रकृतिर्मया दृष्टेत्युपेक्षकी भवत्युपरमते, तज्जीगाद्याविश्व-
रहितो भवति, यथा नर्तकीं दृष्टा सम्यः, तथा च प्रसवे पुरुषस्य प्र-
कृतिभेदाग्रहः सहकारी दर्शने सति तु स नास्तीति भावः ॥ ६६ ॥

सम्यग्ज्ञानाधिगमात्
धर्मादीनामकारणप्राप्ता ।
तिष्ठति संस्कारवशा-
चक्रभ्रमिवद्वृतशरीरः ॥ ६७ ॥

ननु “भिद्यते हृदयग्रन्थिः क्षिद्यन्ते सर्वसंशयाः । क्षीयन्ते चास्य
कर्माणि तस्मिन् दृष्टे परावरे” ॥ इत्यादिश्चित्या तत्त्वज्ञानानन्तरमेव
मोक्षे सर्वकर्मक्षयेण देहाद्यभावसूचनात् कथं प्रकृतिदर्शनं ज्ञाने देह-
स्य हेतुत्वात्, तत्राह सम्यगिति । सम्यग्ज्ञानं मिथ्याज्ञानोच्छेद-
चमं ज्ञानम्, तदधिगमात् तदुत्पत्तेर्धर्मादीनां देहारभकान्यधर्मा-
दीनां संचितक्रियमाणानां दग्धबीजभावानाम्, अकारणं स्वाश्रये
स्वफलोत्पादनासामर्थ्यम्, तस्योक्तप्रमाणाद्विवक्षितविवेकेन प्राप्तौ,
संस्कारो देहारभकादृष्टम्, तदशाद्वृतशरीरस्तिष्ठति, यथा कुलाल-
व्यापारविगमेऽपि विगवशाचक्रभ्रमिस्तिष्ठति, प्रारब्धस्य भोगैकना-
श्यत्वात्, अत एव “तस्य तावदेव चिरं यावत् विमोक्षेऽय संपत्स्य”
इत्युक्तं श्रुतौ, भोगैन लितरे चपयित्वे”ति विदान्तेषु भगवता व्यासे-
न च, तथा च तत्त्वज्ञाने सति कर्मक्षय इत्यस्य प्रथमं तत्त्वज्ञानप्रा-
गभावस्य नष्टत्वात् फलानुत्पादमात्रमर्थी न देहाद्यभावोऽपीति
संक्षेपः ॥ ६७ ॥

प्राप्ते शरीरभेदे

चरितार्थत्वात् प्रधानविनिवृत्तौ ।

ऐकान्तिकमात्यन्तिक-

मुभयं कैवल्यमाप्नोति ॥ ६८ ॥

न तु यद्युत्पन्नतत्त्वज्ञानोऽपि तिष्ठति कदा तर्हि मीक्षं गच्छति
तत्राह प्राप्त इति । भोगेन प्रारब्धक्यतः शरीरस्य मेदी विनाशस्त-
स्मिन् प्राप्ते सति चरितार्थत्वाद् बुद्धितत्त्वादिद्वारा कृतभोगापवर्ग-
लक्षणप्रयोजनकत्वात् प्रधानस्य पुरुषं प्रति विनिवृत्तौ संयोगभाव-
लक्षणलये (१) उभयम् ० उभयगुणकं कैवल्यं दुःखविनाशं प्राप्नो-
ति, इयं किं तदाह ० ऐकान्तिकम् ० अवश्यंभावि ० आत्यन्तिकं पुन-
र्दुःखजातीयात्पत्तिविशिष्टम् ० एतद्विशेषणकत्वात् कैवल्यमुभयम्,
उत्पन्नात्मसाक्षात्कारवान् पुरुषः प्रक्षीणशेषकल्पषो भोगेन प्रारब्धक-
ये सत्यवश्यमात्यन्तिकदुःखविनाशं प्राप्नोतीति समुदायार्थः ॥ ६८ ॥

पुरुषार्थं ज्ञानमिदं

गुह्यं परमर्षिणा समाख्यातम् ।

स्थित्युत्पत्तिप्रज्ञया-

स्थित्यन्ते यत्र (२) भूतानाम् ॥ ६९ ॥

प्रेक्षावद्विज्ञासार्थमाह पुरुषार्थमिति । पुरुषस्यार्थः प्रयोजनं मी-
क्षाख्यं यस्मात् तादृशं ज्ञानं गुह्यं बह्नां दुरवबोधं परमर्षिणा कपि-
लेन कथितम्, यत्रेति निमित्तसप्तमी, यज्ञाननिमित्तमित्यर्थः ॥ ६९ ॥

एतत् पवित्रमग्न्यं

(१) शरीरलये इत्यर्थः ।

(२) ज्ञाने ।

मुनिरात्मरयेऽनुकम्या प्रददौ ।
 आत्मरिरपि पञ्चशिखाय
 तेन च बहुधा कृतं तन्त्रम् ॥ ७० ॥

एतद्भगवता यत् तत्त्वज्ञानमुक्तं तस्य कुत आगमस्त्राह ० एत-
 दिति । पवित्रं पावनं सर्वपापनाशकत्वात्, अग्न्यं सर्वेभ्यः पवित्रेभ्यो
 मुख्यम्, मुनिः कपिलः, आत्मरये ० अनुकम्या प्रददौ कथितवान्,
 स पुनः पञ्चशिखाय व्याख्यातवान्, तेन बहुधा शिष्योपदेशदारा प्र-
 काशितमित्यर्थः ॥ ७० ॥

शिष्यपरंपरयागत-
 मीश्वरकृष्णेन चैतदार्याभिः ।
 संक्षिप्तमार्यमतिना
 सम्यग् विज्ञाय सिद्धान्तम् (१) ॥ ७१ ॥

इश्वरकृष्णेन किं ततः साक्षात् प्राप्तं तत्राह शिष्यपरंपरयेति ।
 आर्याख्यं कन्दोविशेषस्तद्विशिष्टं पद्यमाप्यार्थेत्युच्यते, अत उक्तमार्य-
 भिरिति, किं कृत्वा सम्यगध्ययनभावनाभ्यां सिद्धान्तं विज्ञाय ॥ ७१ ॥

सप्तत्यां किञ्च येऽर्था-
 स्तेऽर्थाः कृत्स्तस्य पृष्ठितन्त्रस्य ।
 आख्यायिकाविरहिताः
 परवादविवर्जिताश्वापि ॥ ७२ ॥
 इति सांख्यकारिकाग्रन्थः समाप्तः
 पूर्वम् ॥

एतच्च शास्त्रार्थसूचनाच्छास्त्रं नतु प्रकरणमित्याह सप्तत्यामिति ।
 षष्ठितत्वस्य पुरुषप्रकृत्यादिष्ठिपदार्थव्युत्पादकतत्वस्य येऽर्थाः किल सप्तत्यां कारिकासप्तत्यां कथिताः, किंभूताः, आख्यायिकाविरहिताः कथातद्विटदृष्टान्तादिरहिताः, तथा परवादविवर्जिताश्च, षड्दर्शनोत्पादनरहिताद्वयर्थः, तत्र यथा कपिलोक्तषडध्यायां चतुर्धार्याद्धये आख्यायिका, पञ्चमे परवादः, तथाच न वर्तत इति भावः, षष्ठिपदार्था गणिता ग्रन्थान्तरे यथा “पुरुषः प्रकृतिर्बुद्धिरहंकारो गुणास्तयः । तन्मात्रमिद्दियं भूतं मौलिकार्थाः स्मृता दश ॥ विपर्ययः पञ्चविधस्तयोक्ता नव तुष्टयः । करणानामसामर्थमष्टाविंशतिधा मतम् ॥ इति षष्ठिः पदार्थनामष्टाभिः सह सिद्धिभिः” । इति, तथा चात्रैतत्षष्ठिपदार्थविवेचनान्वेदं प्रकरणं किंतु तत्वमेवेति सिद्धम् ॥ ७२ ॥

इति श्रीरामगोविन्दतीर्थशिष्यनारायणतीर्थकृता सांख्यचन्द्रिका संपूर्णतामगमत् ॥ शुभमस्तु ॥

Indira Gandhi National
Centre for the Arts

